



வலம்புரி



பக்கங்கள்: பதினான்கு

Valampurii

சங்கு 10 வள்ளுவர் ஆண்டு 2040 ஐப்பசி 24 செவ்வாய்க்கிழமை (10.11.2009) தொலைபேசி 222 3378, 222 7829 ஒலி 326

செம்மொழி மாநாட்டில் பங்கேற்க பேராசிரியர் சிவத்தம்பி உறுதியளிப்பு

(கோவை)
கோவையில் அடுத்த ஆண்டு நடைபெற உள்ள உலகத்தமிழ் செம்மொழி மாநாட்டில் தான் பங்கேற்கவிருப்பதாக இலங்கை தமிழ் அறிஞர் பேராசிரியர் கார்த்திகேசு சிவத்தம்பி உறுதிப்படுத்தியுள்ளார்.
இது குறித்து சென்னை பல்கலைக்கழக மாணவர் தேவானந்த என்பவருக்கு அவர் பேட்டி ஒன்றை அளித்துள்ளார். இது குறித்து சிவத்தம்பி தனது பேட்டியில் கூறுகையில்,

இதை பல்பு என்று கூட நீங்கள் கூறிக் கொள்ளுங்கள். ஆனால் நான் எனது மனதை மாற்றிக் கொண்டுள்ளேன். மாநாட்டில் பங்கேற்க முடிவு செய்துள்ளேன் நான் ஒரு தமிழ் அறிஞர். தமிழக அரசு தமிழகக்காகவும் இந்த மாநாட்டுக்காகவும் பல கோடி ரூபாய்களை செலவழித்துக் கொண்டிருக்கின்றது. எனவே இந்த மாநாட்டில் பங்கேற்க தீர்மானித்துள்ளேன். இதற்கு என்ன மாதிரி யான அரசியல் (14ஆம் பக்கம் பார்க்க)

த.தே.கூ. உறுப்பினர்கள் அரசாங்கத்தில் இணைவு

(கொழும்பு)
தமிழ் தேசியக் கூட்டமைப்பின் திருகோணமலை மாவட்ட நகரசபை, பிரதேச சபை உறுப்பினர்கள், ரெலோ உறுப்பினர்கள் மற்றும் ஐக்கிய தேசியக் கட்சியின் பிரதேச சபை உள்ளிட்ட 26 பேர் ஜனாதிபதியை சந்தித்து சுதந்திரக் கட்சியில் இணைந்து கொண்டனர். இந்நிகழ்வு ஜனாதிபதி செயலகத்தில் நேற்று திங்கட்கிழமை மாலை 5.40 மணியளவில் இடம் பெற்றது.

திருகோணமலை மாவட்டத்தின் பிரதேச சபை உறுப்பினர்கள் 7 பேர் தமிழ்த் தேசியக் கூட்டமைப்பிலிருந்து விலகி சுதந்திரக் கட்சியில் இணைந்துள்ளதாக தெரிவிக்கப் படுகிறது. இதேவேளை ஐக்கிய தேசியக் கட்சியின் சேருவில் அமைப்பாளர் உள்ளிட்ட ஏனைய இரு பிரதேச சபை உறுப்பினர்களும் ரெலோ இயக்க உறுப்பினர்கள் 11 பேரும் சிறிலங்கா முஸ்லிம் காங்கிரஸில் (14ஆம் பக்கம் பார்க்க)

நாடாளுமன்ற அமர்வுகளை ஒத்திவைக்க ஜனாதிபதி திட்டம்!

அரசியல் வட்டாரங்களில் பரபரப்பு

(கொழும்பு)
முக்கிய தேர்தல் நடைபெறவிருப்பதனால் நாடாளுமன்ற அமர்வுகளை ஒத்தி வைப்பது தொடர்பில் ஜனாதிபதி மகிந்த ராஜபக்ஷ அடுத்த வாரம் அறிவிக்கக் கூடுமென அரசியல் வட்டாரங்கள் நேற்று தெரிவித்தன. எதிர்வரும் ஜனவரி மாதம் வரை நாடாளுமன்றத்தை ஒத்திவைப்பதற்கு ஜனாதிபதி நடவடிக்கை எடுக்கக்கூடுமென குறிப்பிடப் படுகிறது. (14ஆம் பக்கம் பார்க்க)

ரணில் விக்கிரமசிங்கவின் ஆட்சியை இந்தியா விரும்புவதாகத் தகவல்

(கொழும்பு)
இலங்கையின் எதிர்க்கட்சி தலைவர் ரணில் விக்கிரமசிங்க இந்தியாவுக்கு புறப்பட்டு சென்றுள்ளார். இந்திய காங்கிரஸ் கட்சியின் அழைப்பின் பேரிலேயே அவர் அங்கு சென்றுள்ளதாக தெரிவிக்கப்பட்டுள்ளது. சென்னை விமான நிலையத்தில், தமது


விஜயம் குறித்து கருத்துரைத்த ரணில் விக்கிரமசிங்க, தாம் இந்திய காங்கிரஸ் கட்சி தலைவி சோனியா காந்தி, பொதுச் செயலாளர் ராகுல் காந்தி, தேசிய பாதுகாப்பு ஆலோசகர் எம்.கே. நாராயணன், எதிர்க்கட்சி தலைவர் வால் கிருஷ்ண அத்வானி மற்றும் தமிழக முதல்வர் கருணாநிதி (14ஆம் பக்கம் பார்க்க)

சரத் பொன்சேகா ஜனாதிபதியானால் 24 மணி நேரத்திற்குள் சிறை பிடிப்பார்?



ரணிலுக்கு ஜனாதிபதி எச்சரிக்கை

(கொழும்பு)
ஜெனரல் சரத் பொன்சேகா ஜனாதிபதியினால் தன்னையும் ரணில் விக்கிரமசிங்கவையும் 24 மணி நேரத்திற்குள் சிறையில் அடைத்துவிடுவார் எனவும் இந்த நிலைமையை நன்கு உணர்ந்து செயற்படுவது ஜனநாயக இருப்பிற்கு முக்கியமானது எனவும் ஜனாதிபதி மகிந்த ராஜபக்ஷ இடைத்தரகர் ஒருவர் மூலம் எதிர்க்கட்சித் தலைவருக்கு அறிவித்துள்ளார். இந்த இடைத்தரகர் ஜனாதிபதி மற்றும் (14ஆம் பக்கம் பார்க்க)



ஜனாதிபதியின் ஒருநாள் செலவு 19 மில்லியன் ரூபாய்கள்!

(கொழும்பு)
அரசு சமர்ப்பித்துள்ள கணக்கறிக்கையின் படி ஜனாதிபதி மகிந்த ராஜபக்ஷவின் ஒரு நாள் செலவு 19 மில்லியன் ரூபாய்களாகும். ஆனால் மக்களுக்கு எதுவிதமான சலுகைகளும் கிடைக்கவில்லை என ஜே.வி. பியின் கொழும்பு மாவட்ட நாடாளுமன்ற உறுப்பினர் சுனில் கண்டுன் கெத்தி தெரிவித்துள்ளார்.
நாடாளுமன்றத்தில் பேசும் போது அவர் மேலும் தெரிவித்துள்ளதாவது,
அரசு தனது (14ஆம் பக்கம் பார்க்க)

தென்னிலங்கையில் பயங்கரவாதம் விரைவில் உருவாகும் சாத்தியம்



ஜனாதிபதியின் ஆலோசகர் யாழில் தெரிவிப்பு

(யாழ்ப்பாணம்)
நாட்டில் பயங்கரவாதம் தென்னிலங்கையிலே விரைவில் உருவாகும் என யாழ்ப்பாணம் வந்த ஜனாதிபதியின் ஆலோசகர் வாசுதேவ நாணயக்கார ஊடகவியலாளர்களிடம் தெரிவித்தார்.
நான்கு நாள் விஜயமாக யாழ்ப்பாணம் திருவந்த ஜனாதிபதியின் ஆலோசகரும் ஜனநாயக இடதுசாரி முன்னணியின் தலைவருமான வாசுதேவ நாணயக்கார நேற்றுக் காலை யாழ்ப்பாணம் புத்திரிகையாளர்களைச் சந்தித்தார். (14ஆம் பக்கம் பார்க்க)

5 பிரதேச சபைகளை நகர சபைகளாக தரம் உயர்த்த அமைச்சினால் ஏற்பாடு

(யாழ்ப்பாணம்)

பிரதேச சபைகளை நகர சபைகளாகத் தரம் உயர்த்தும் உள்ளூராட்சி மாகாண சபைகள் அமைச்சின் திட்டத்தின் கீழ் வட மராட்சி தென்மேற்கு, வலிகாமம் கிழக்கு, நல்லூர், வலிகாமம் தெற்கு, வலிகாமம் தென்மேற்கு ஆகிய பிரதேச சபைகள் நகர சபைகளாகத் தரம் உயர்த்துவதற்கான ஏற்பாடுகள் குறித்த அமைச்சினால் செய்யப்பட்டு வருகின்றன.

இத் தரம் உயர்த்துதல் செயற்பாட்டைப் பொருத்தமான முறையில் செய்து முடிக்கும் வகையில் யாழ்.மாவட்ட அரசாங்க அதிபர் தலைமையில் யாழ்.மாவட்ட உள்ளூராட்சி உதவி ஆணையாளர், யாழ்.மாவட்ட சிரேஷ்ட உதவி நில அளவை அத்தியட்சகர் ஆகியோரைக் கொண்ட குழு ஒன்று சிபார்சுகளை அனுப்பி வைப்பதற்காக அமைச்சினால் நியமிக்கப்பட்டுள்ளது.

இக் குழு மேற்படி தரம் உயர்த்தப்படவுள்ள பிரதேசங்களின் மக்கள் பிரதிநிதிகள், அமைப்புக்கள், முன்னை நாளின் பிரதேச சபை உறுப்பினர்கள், உத்தியோகத்தர்கள், ஆர்வலர்கள் மற்றும் நலன்விருப்பிகள் அனைவரையும் அந்தந்த பிரதேச சபை மண்டபங்களில் சந்தித்துக் குறித்த தரம் உயர்த்துதல் தொடர்பில் அவர்களின் கருத்துக்களையும் அபிப்பிராயங்களையும் பெறுவதற்கு உத்தேசித்துள்ளது.

வலிகாமம் தெற்குப் பிரதேச சபைக்கான கூட்டம் சுன்னாகம் பிரதேச சபை மண்டபத்தில் எதிர்வரும் 14 ஆம் திகதி பிற்பகல் 3 மணிக்கும் வலிகாமம் தென் மேற்குப் பிரதேச சபைக்கான கூட்டம் மாணிப்பாய் பிரதேச சபை மண்டபத்தில் எதிர்வரும் 16 ஆம் திகதி பிற்பகல் 3 மணிக்கும்,

வடமராட்சி தென் மேற்குப் பிரதேச சபைக்கான கூட்டம் கரவெட்டிப் பிரதேச சபை மண்டபத்தில் எதிர்வரும் 17 ஆம் திகதி பிற்பகல் 3 மணிக்கும் வலிகாமம் கிழக்குப் பிரதேச சபைக்கான கூட்டம் வலி. கிழக்குப் பிரதேச சபை மண்டபத்தில் 18 ஆம் திகதி பிற்பகல் 3 மணிக்கும் நல்லூர்ப் பிரதேச சபைக்கான கூட்டம் நல்லூர்ப் பிரதேச சபை மண்டபத்தில் 19 ஆம் திகதி காலை 10 மணிக்கும் நடைபெறும். (ச-3)

தென்னிலங்கை ஊடகவியலாளர் குழு அமைச்சர் டக்ளஸ்டன் கலந்துரையாடல்

(யாழ்ப்பாணம்)

தேசிய சமாதானப் பேரவையின் தலைவர் ஜெகான் பெரேரா தலைமையிலான தென்னிலங்கை ஊடகவியலாளர் குழுவின் ஈழ மக்கள் ஜனநாயகக் கட்சியின் செயலாளர் நாயகமும் சமூக சேவைகள் மற்றும் சமூக நலத்துறை அமைச்சருமான டக்ளஸ் தேவானந்தாவைச் சந்தித்துத் தற்போதைய யாழ்.குடாநாட்டு நிலைமைகள் தொடர்பாகக் கலந்துரையாடினர்.

நேற்று முன்தினம் இரவு அமைச்சரின் யாழ். அலுவலகத்தில் இடம்பெற்ற இச் சந்திப்பில் தென்னிலங்கை ஊடகவியலாளர்கள் தற்போதைய அரசியல் சூழ்நிலை, யாழ். குடாநாட்டில் இடம்பெயர்ந்த மக்களின் மீள் குடியேற்றம், பொதுமக்களின் சுமுகமான போக்குவரத்துக்கு இடையூறாக இருந்த தடைகள் படிப்படியாக நீக்கப்படுவது, ஏ-9 பாதையூடான போக்குவரத்தில் ஏற்பட்டுள்ள முன்னேற்றங்கள் மற்றும் தமிழ் பேசும் மக்களின் அரசியல் உரிமைப் பிரச்சினைக்கான தீர்வுக்கு ஈ.பி.டி.பி. முன்வைத்துள்ள தீர்வுத்திட்டம் குறித்த பல்வேறு விடயங்கள் குறித்தும் கலந்துரையாடினர்.

இச் சந்திப்பின் போது அமைச்சர் டக்ளஸ் தேவானந்தா கருத்துத் தெரிவிக்கையில், க்ந்த கால யுத்தம் முடிவுக்கு வந்துள்ளதால் மக்கள் நிம்மதிப் பெருமூச்சு விடும் நிலை ஏற்பட்டுள்ளது. இனப்பிரச்சினைக்குத் தீர்வு காண்பதற்கு முன்னர் கிடைத்த சந்தர்ப்பங்களைப் புலிகள் சரியாகப் பயன்படுத்தவில்லை.

மாறாக அச்சந்தர்ப்பங்களை எல்லாம் தமிழ் பேசும் மக்கள் மீது மேலாதிக்கம் செலுத்துவதற்குப் பயன்படுத்தினர். புலிகளின் அத்தகைய தூரநோக்கற்ற குறுக்கிய சுய

வியாபார முகாமைத்துவமாணி நேர்முகப் பரீட்சை

(யாழ்ப்பாணம்)

வியாபார முகாமைத்துவமாணி அனுமதிப் பரீட்சையில் சித்தியடைந்து கடந்த 24,25 ஆம் திகதிகளில் நேர்முகப்பரீட்சைக்கு அழைக்கப்பட்டு தோற்றத் தவறிய மாணவர்களுக்கான நேர்முகப்பரீட்சை எதிர்வரும் 15ஆம் திகதி ஞாயிற்றுக்கிழமை காலை 9.30 மணிக்கு முகாமைத்துவ கற்கைகள் வணிக பீடத்தில் நடைபெறவுள்ளது. நேர்முகப்பரீட்சைக்கு தோற்றத்தவறிய மாணவர்களை சமூகமளிக்கும்படி பீடாதிபதி க. தேவராஜா கேட்டுள்ளார். நேர்முகப்பரீட்சைக்கு அழைக்கப்பட்டோர் விபரம் www.jfn.ac.lk என்ற இணையத்தளத்தில் பார்வையிடலாம். (ச)

நலத்துடனான நடவடிக்கைகளை தமிழ் பேசும் மக்களின் உயிர் அழிவுகளுக்கும் சொத்துழிவுகளுக்கும் இடப்பெயர்வுகளுக்கும் காரணமாக அமைந்தன.

இலங்கை-இந்திய ஒப்பந்தம் தமிழ் பேசும் மக்களுக்குக் கிடைத்த ஒரு நல்ல வாய்ப்பாகும். அதனை அன்றைய தமிழ்த் தலைமைகள் சரியாகப் பயன்படுத்தத் தவறியதாகக் குற்றஞ்சாட்டிய அமைச்சர் டக்ளஸ் தேவானந்தா,

தமிழ்த் தலைமைகள் தொடர்ச்சியாக எதிர்ப்பு அரசியலை மேற்கொண்டு எடுத்தற்கெல்லாம் எதிர்ப்புத் தெரிவித்து வந்தனர். இலங்கை-இந்திய ஒப்பந்தத்திற்குப் பின்னர் தென்னிலங்கை அரசியலிலும் நடவடிக்கைகளிலும் குணாம்ச ரீதியாக பல்வேறு மாற்றங்கள் ஏற்பட்டுள்ளது.

அத்தகைய சூழ்நிலையிலும் தமிழ்த் தலைமைகள் மேற்கொண்ட கண்மூடித்தனமான எதிர்ப்பு அரசியல் தமிழ் மக்களுக்குப் பெரும் பாதகமாக அமைந்ததாகவும் தெரிவித்தார்.

ஈழ மக்கள் ஜனநாயகக் கட்சி தமிழ் பேசும் மக்களின் இனப்பிரச்சினைக்கான தீர்வுக்கு முதற்படியாக 13-வது திருத்தச் சட்டத்தையும் அதற்கு மேலாக அதிகாரங்களுக்கும் புகிரும் நடவடிக்கையை மேற்கொள்ள வேண்டும் என்னும் நடைமுறைச் சாத்தியமான கோரிக்கையை முன்வைத்துள்ளதாகத் தெரிவித்த ஈ.பி.டி.பி.யின் செயலாளர் நாயகம் டக்ளஸ் தேவானந்தா அவர்கள்,

தற்போது அதுவே நடைமுறைச் சாத்தியமானது என்பதைப் பல்வேறு தரப்பினரும் உணர்ந்து வருவதாகவும் இதற்கு இந்தியா வினதும் சர்வதேசத்தினதும் ஆதரவு உண்டென்றும் தெரிவித்தார். (ச)

அத்தியாவசியப் பொருள்களின் மொத்த விலைகள் குறைப்பு

(கொழும்பு)

அத்தியாவசியப் பொருள்கள் சிலவற்றின் மொத்த விலைகள் நேற்று நள்ளிரவு முதல் அமுலுக்கு வரும் வகையில் குறைக்கப்பட்டுள்ளன.

இந்த விபரங்கள் நுகர்வோர் விவகார அமைச்சர் பந்துல குணவர்த்தனவினால் நேற்றுக் கொழும்பில் நடைபெற்ற ஊடகவியலாளர் சந்திப்பின் போது வெளியிடப்பட்டுள்ளது.

இதுதவிர வெள்ளையில் ஒரு கிலோ சீனியின் மொத்த விலை 80 ரூபாயாகவும் பெரிய வெங்காயம் 65 ரூபாயாகவும் சிறிய வெங்காயம் 75 ரூபாயாகவும் கிழங்கு 65 ரூபாயாகவும் நிர்ணயிக்கப்பட்டுள்ளன.

இது தவிர வெள்ளையில் ஒரு ரூபாயாகவும் பாஸ்தி அரிசி 85 ரூபாயாகவும் விற்பனை செய்யப்படவுள்ளன. இதேவேளை ஒரு சில நாட்களில் சதொச விற்பனை நிலையங்களின் ஊடாக சில அத்தியாவசியப் பொருள்களைக் குறைந்த சில்லறை விலை

களில் பொதுமக்கள் பெற்றுக் கொள்ள முடியும் என அமைச்சர் இந்த ஊடக சந்திப்பில் தெரிவித்துள்ளார்.

இதன்படி ஒரு கிலோ சீனியின் விலை 84 ரூபாயாகவும் ஒரு கிலோ பருப்பின் விலை 149 ரூபாயாகவும் ஒரு கிலோ பெரிய வெங்காயத்தின் விலை 74 ரூபாயாகவும் விற்பனை செய்ய தீர்மானிக்கப்பட்டுள்ளது.

இதுதவிர ஒரு கிலோ சிறிய வெங்காயத்தின் விலை 86 ரூபாயாகவும் உருளைக்கிழங்கு கிலோ ஒன்றின் விலை 74 ரூபாயாகவும் செத்தல் மிளகாய் கிலோ ஒன்றின் விலை 225 ரூபாயாகவும் வெள்ளைப்பூடு கிலோ ஒன்றின் விலை 230 ரூபாயாகவும் விற்பனை செய்யப்படவுள்ளன.

இந் நிலையில் 400 கிராம் பால்மாவின் விலை 225 ரூபாயாகவும் தகரத்தில் அடைக்கப்பட்ட மீனின் விலை 145 ரூபாயாகவும் பாஸ்தி அரிசி கிலோ ஒன்று 90 ரூபாயாகவும் விற்பனை செய்யப்படவுள்ளதாக அமைச்சர் பந்துல குணவர்த்தன தெரிவித்துள்ளார். (ச-14)

ஐக்கிய ஜனநாயக தமிழ்க் கூட்டணியை அமைக்க வாசுதேவ நாணயக்கார முயற்சி

(கொழும்பு)

வடக்குக் கிழக்குத் தமிழ்க் கட்சிகளை ஒன்றிணைத்து ஐக்கிய ஜனநாயகத் தமிழ்க் கூட்டணி ஒன்றை உருவாக்கத் தாம் முயற்சி எடுத்து

விற்பனைக்கு

கண்ணாபுரம், கொட்டையில் 2 கீட்டுடன் கடைபும், காதி அபூ பக்கர் வீதியில் ஒரு கீட்டுடன் கூடிய கடைபும் விற்பனைக்கு உண்டு.

தொடர்புக்கு:- இல.33, கண்ணாபுரம், கொட்டி, யாழ்ப்பாணம். (3902)

வருவதாக ஜனாதிபதியின் ஆலோசகரும் ஜனநாயக இடதுசாரி முன்னணியின் தலைவருமான வாசுதேவ நாணயக்கார தெரிவித்தார்.

இது தொடர்பில் அவர் மேலும் தெரிவித்ததாவது,

நாட்டில் தற்போது நிலவும் அரசியல் சூழ்நிலையில் தமிழ் மக்கள் அரசியல் தீர்வொன்றைப் பெற வேண்டுமானால் அனைத்துத் தமிழ்க் கட்சிகளும் ஒன்றிணைந்து ஐக்கிய ஜனநாயகத் தமிழ்க் கூட்டணி ஒன்றை அமைக்க வேண்டும்.

அப்போதுதான் தமிழ் எம்.பி.க்கள் அனைவரும் ஒன்றிணைந்து

நாடாளுமன்றத்தில் பெரும்பான்மைக் கட்சிகளுக்கு நெருக்கடி கொடுக்க முடியும்.

அதனுடாகவே தமிழ் மக்களுக்கு ஓர் சிறந்த அரசியல் தீர்வைப் பெற்றுக் கொடுக்க முடியும். இதற்காகவே நான் தற்போது வடக்குக் கிழக்குத் தமிழ்க் கட்சிகளைச் சந்தித்து ஒன்றாக இணைந்து ஐக்கிய ஜனநாயகக் கூட்டணி ஒன்றை உருவாக்கும் பணியில் ஈடுபட்டுள்ளேன்.

இந்தப் பணியை யாழ்ப்பாணத்திலும் நான் முன்னெடுத்தேன் என ஜனாதிபதியின் ஆலோசகர் வாசுதேவ நாணயக்கார குறிப்பிட்டார். (ச-5)

வாழ்த்துகின்றோம்
திரு. மாணிக்கம்
ஆனந்தகுமார்
B.A, Dip .in Ed
 (அதிபர், யா/ கலாநிதி தங்கம்மா அப்பாக்குட்டி கனிஷ்ட வித்தியாலயம், மல்லாகம்.)
அவர்கள் இலங்கை அதிபர் சேவை SLPS 2-I ற்கு பதவி உயர்வு பெற்றதையிட்டு வாழ்த்துவதுடன் மேன் மேலும் பல பதவி உயர்வுகளைப் பெற்று வாழ வேண்டும் என வாழ்த்துகின்றோம்.
ஆசிரியர் நலன்புரிச் சங்கம்,
யா/ கலாநிதி தங்கம்மா அப்பாக்குட்டி கனிஷ்ட வித்தியாலயம், மல்லாகம்.
 (C-3691)

தவறிவிடப்பட்டுள்ளது
 கொடிமாத்திற்கும், யாழ்ப்பாணத்திற்கும் இடையில் S.பிரதீபன் என்பவருடைய டோட்டர் ஸ்கூலின் ஆவணங்களான காப்புறுதிப் பத்திரம், வாகனவாரிப் பத்திரம், இராணுவ அனுமதிப் பத்திரம் ஆகியன சிறிய பேர்சுடன் தவறிவிடப்பட்டுள்ளது. கண்டெடுத்தவர்கள் தயவு செய்து கீழ்க் கண்ட தொலைபேசியுடன் தொடர்பு கொள்ளவும்.
T.P.:0772487254

விற்பனைக்கு
500-XXXX தனிப் பாவனையில் உள்ள Select-II-Scooter விற்பனைக்கு உண்டு.
விலை நேரில் பேசித் தீர்மானிக்கப்படும்.
தொடர்பு:
T.P.: 077 5241182
 (3909)

தவறிவிட்டது
 கந்தன் நாகமுத்து ஆகிய நான் செட்டி குளம் ஆனந்தகுமாரசாமி முகாமில் இருந்து கடந்த 7ஆம் திகதி குரையப்பா விளையாடும் மைதானத்திற்கு வந்த பொழுது எழுச்சு முக்கிய ஆவணங்கள் அடங்கிய பொது ஒன்று தவறி விட்டது. அப் பொதியில் N-10/46 எழுத்துப் பட்டி உள்ளது. இதை கண்டெடுத்தவர்கள் கீழ்க்குறிப்பிடும் விவரத்தில் ஒப்படைக்கவும்.
 சாம்பசிவம் சுதாசாரன்
 பாரதி வீதி, கோண்டாவில் மேற்கு.
T.P.: 077 4164937, 6910000
 (3918)

சமையல் ஆள் உள் தேவை
 கன்னாசுத்தில் இயங்கிக் கொண்டிருக்கும் உணவகத்திற்கு புரியாணி, பிறைநிறைல் போன்ற உணவு வகைகளுடன் சகல விதமான உணவு வகைகளும் சமைக்கத் தெரிந்த ஆண் அல்லது பெண் சமையல் ஆள் உடன்தேவை.
 சம்பளம் நேரில் பேசித் தீர்மானிக்கலாம்.
தொடர்புக்கு:-
077 9564305
 (3907)

மணமகள் தேவை
 யாழ்ப்பாணம் சைவ சமயத்தைச் சார்ந்தவரும் 29 வயது, Msc முடித்து Mechanical Engineer ஆகவும், Canadian PR, ஏழுச் செவ்வாய், பூச நட்சத்திரம் மொத்த பாவம் 30 உடைய வரல்கு, வைத்தியத் துறையில் படித்த, அல்லது படித்துக் கொண்டிருக்கும் மணமகள் தேவை.
தொடர்புக்கு: 071 3163508
 (3908)



சாவகச்சேரி மகளிர் கல்லூரியின் ஆசிரியர் தின விழா அண்மையில் நடைபெற்றது. இந்நிகழ்வில் கல்லூரி அதிபர் திருமதி சிவத்தினா சிங்கநாதன் கல்லூரிக்கு கொடியினை ஏற்றுவதையும், பிரதி அதிபர் திருமதி ருக்மணி இராசரத்தினம் மங்கல விளக்கேற்றுவதையும், விழாக்குழு சார்பாக ஆசிரியர் திருமதி வனஜா ரவீந்திரனுக்கு மாணவி ஒருவர் சின்னம் அணிவிப்பதையும் படங்களில் காணலாம்.

மியன்மாரின்

சிரேஷ்ட இராணுவ அதிகாரி இலங்கை விஜயம்

மியன்மாரின் உயரிய தலைவர் சிரேஷ்ட ஜெனரல் தான் ஸ்வே விரைவில் இலங்கைக் காண உத்தியோக பூர்வ விஜயம் ஒன்றை மேற்கொள்ளவிருப்பதாக தெரிவிக்கப்படுகிறது. எனினும் அவர் எந்த திகழ்ச்சியில் இலங்கை வருவார் என்ற உத்தியோக பூர்வ தகவல் எதுவும் இதுவரையில் வெளியாகவில்லை.

எனினும் அவர் எதிர்வரும் வார இறுதியில் மூன்று நாட்கள் இலங்கையில் அவர் தங்கியிருப்பார் எனத் தெரிவிக்கப்படுகிறது.

இலங்கைக்கும் மியன்மாருக்கும் இடையிலான 60 வருட இராஜதந்திர உறவுகளின் பூர்த்தியை முன்னிட்டே அவர் இலங்கை

வரவிருப்பதாக தெரிவிக்கப்படுகிறது.

ஜனாதிபதி மஹிந்த ராஜபக்ஷ கடந்த ஜூன் மாதம் மியன்மார் சென்றிருந்த போது சிரேஷ்ட ஜெனரல் தான் ஸ்வேவை சந்தித்து இதற்கான அழைப்பை விடுத்தள்ளார்.

ஏற்கனவே இலங்கைக்கு மியன்மாருக்கும் இடையில் யாத்திரிகர்களுக்கான விசேட விசாவுக்கான உடன்படிக்கை ஒன்று கைச்சாத்திப்பட்டுள்ளது.

மியன்மாரிலேயே ஜனநாயகவாதியான எதிர்க்கட்சி தலைவர் ஆங்சான் சூசி பல வருடங்களாக வீட்டுக்காவலில் தடுத்து வைக்கப்பட்டுள்ளமை இங்கு குறிப்பிடத்தக்கது. (6)

ராஜஸ்தானில்

300 அடி ஆழ்குழாய் கிணற்றில் விழுந்த சிறுவன்

உயிருடன் மீட்க போராட்டம்

(ஜெய்ப்பூர்)

ராஜஸ்தான் மாநிலம் ஷாபூரா மாவட்டத்தில் உள்ள ஜெகநாதபுரம் கிராமத்தில் ஆழ்குழாய் கிணறு ஒன்றைத் தோண்டி இருந்தனர். 300 அடி தோண்டப்பட்டிருந்த கிணற்றை மூடாமல் வைத்திருந்தனர்.

அந்தப் பகுதியில் விளையாடக் கொண்டிருந்த ஷக்ஷி (4) என்ற சிறுவன் அந்தக் கிணற்றில் தவறி விழுந்தான்.

இதுபற்றி அறிந்ததும் மீட்புக் குழுவினர் அந்த இடத்துக்கு விரைந்து சென்று சிறுவனை உயிருடன் மீட்க முயற்சித்து வருகின்றனர்.

ஆழ்குழாய் கிணறு அருகே வேறு ஒரு

பள்ளத்தைத் தோண்டி மீட்கும் முயற்சி நடக்கிறது. மூச்சுத்திணை ஏற்படாமல் இருக்க குழாய்க்குள் ஓட்சிசன் வாயு செலுத்தப்படுகிறது. டாக்டர்கள் குழுவினரும் தயாராக உள்ளனர்.

ஆழ்குழாய் கிணறு 300 அடி வரை ஆழம் இருப்பதால் சிறுவனை மீட்பதில் சிக்கல் ஏற்பட்டுள்ளது. சிறுவன் கிணற்றின் இடையில் சிக்கியுள்ளானா? அல்லது அடிப்பகுதியில் விழுந்துள்ளானா? என்று தெரியவில்லை.

இடையில் சிக்கி இருந்தால் மீட்பு விடலாம். அடிப்பகுதிக்குச் சென்றிருந்தால் மீட்பு கடினம் என்று மீட்புக்குழுவினர் தெரிவித்துள்ளனர். (6)

மன்னாரில் பெய்துவரும் தொடர் மழையால் மீள்குடியேற்றப்பட மக்கள் அசௌகரியம்

(கொழும்பு)

வவுனியா மற்றும் மன்னார் மாவட்டங்களில் உள்ள நலன்புரி நிலையங்களில் இருந்து மன்னார் மாவட்டத்தைச் சேர்ந்த நூற்றுக்கும் மேற்பட்ட மக்கள் நேற்று கொட்டும் மழையின் மத்தியில் மன்னார் பிரதேச செயலகத்துக்கு மீள்குடியேற்றத்திற்காக அழைத்து வரப்பட்டனர்.

இவ்வாறு அழைத்து வரப்பட்டவர்களில் ஆண்கள், பெண்கள், சிறுவர்கள், வயோதிகள், கர்ப்பிணிப்பெண்கள் எனப் பலர்

அடங்குவதாகத் தெரிவிக்கப்படுகிறது.

மன்னாரில் தற்போது தொடர்ந்து மழை பெய்து வருகின்றமையால் இவர்கள் கொண்டு வந்த பொருட்கள் நனைந்துள்ளன. மக்கள் பெரும் சிரமத்தின் மத்தியிலேயே அங்கிருந்து அவர்களது சொந்த இடங்களுக்கு அனுப்பிவைக்கப்பட்டுள்ளனர்.

மன்னார் மாவட்டத்தைச் சேர்ந்த 2000 இற்கும் மேற்பட்ட மக்கள் இதுவரை அவர்களின் சொந்த இடங்களுக்கு அனுப்பிவைக்கப்பட்டுள்ளனர். (6)

கிறிஸ்மஸ் தீவில் 'ரெட் புளொக்கில்' 6 இலங்கையர்கள் தடுத்து வைப்பு

கிறிஸ்மஸ் தீவில் தடுத்து வைக்கப்பட்டுள்ள ஆறு இலங்கையர்கள் அதன் ரெட் புளொக் என அழைக்கப்படும் பாரிய குற்றச் செயல்களுடன் தொடர்புடையவர்களை தடுத்து வைக்கும் உயர் பாதுகாப்புப் பிரிவில் தடுத்து வைக்கப்பட்டுள்ளனர்.

ஏனைய தடுப்பு அறைகளை விடவும் மிகவும் குறுகலானது வசதிகள் குறைவானதுமாக இந்த அறைகள் காணப்படும் என அகதிகள் மற்றும் குடி வருகை நீதி மையத்தின் இணைப்பாளர் டேவிட் மனே தெரிவித்துள்ளார்.

இந்த சிறை பயன்படுத்தப்படமாட்டாது எனக் கருதப்பட்டு வந்த நிலையில் இந்த ஆண்டில் முதல் தடவையாக இதனுள் குறித்த ஆறு பேரும் அடைக்கப்பட்டுள்ளனர்.

இந்த சிறையே அந்த ஆறு அகதிகளின் பாதுகாப்புக்கும் அவர்களில் ஏனையவர்களின் பாதுகாப்புக்கும் சிறந்த இடமாக காணப்படும் என அவர் தெரிவித்துள்ளார்.

கிறிஸ்மஸ் தீவின் உள் மத்திய தடுப்பு முகாமில் தடுத்து வைக்கப்பட்டுள்ள 962 பேர்

உள்ளடங்கலாக ஆயிரத்து 140 அகதிகள் பல்வேறு பிரிவுகளில் சிறை வைக்கப்பட்டுள்ளனர்.

இந்த நிலையில் ரெட் புளொக்கில் தடுத்து வைக்கப்பட்டுள்ள ஆறு பேரும் தாம் அவுஸ்திரேலியாவில் இன்றி நியூசிலாந்திலேயே அரசியல் தஞ்சம் கோரியதாகத் தெரிவித்து போராட்டம் செய்ததன் காரணமாகவே இந்த நடவடிக்கை எடுக்கப்பட்டுள்ளது.

கடந்த மாதம் 30 ஆம் திகதி தம்மை நியூசிலாந்துக்கு அனுப்புமாறு கோரி போர்வை கழுத்தில் சுற்றிக்கொண்டு தற்கொலை செய்து கொள்ள முயற்சி செய்த பின்னர் அவர்களுக்கு எதிராக இந்த தீர்மானம் எடுக்கப்பட்டுள்ளது.

அவர்கள் 50 இலங்கையர்களுடன் நியூசிலாந்துக்கு செல்ல முற்பட்ட வேளையில் கடந்த மார்ச் மாதம் 28 ஆம் திகதி கைது செய்யப்பட்டதாக தெரிவிக்கப்பட்டுள்ளது.

இந்த நிலையில் கடந்த 30 திகதி அதிகாரிகளுடன் தர்க்கம் மேற்கொண்ட போதும் அதில் வெற்றிகாண அகதிகள் தவறவிடாதாக அவுஸ்திரேலிய செய்திகள் தெரிவிக்கின்றன. (6)

அரசியல் தீர்வுத் திட்டத்தின் மூலம்

சமாதானத்தை வென்றெடுக்க அரசாங்கம் முனைப்புக் காட்ட வேண்டும்

அவுஸ்திரேலியா தெரிவிப்பு

(கொழும்பு)

காத்திரமான அரசியல் தீர்வுத்திட்டம் ஒன்றின் மூலம் சமாதானத்தை வென்றெடுக்க இலங்கை அரசாங்கம் முனைப்புக் காட்ட வேண்டும் என அவுஸ்திரேலியா தெரிவித்துள்ளது.

யுத்தம் வெற்றிகரமாக நிறைவடைந்த மாதத்திரத்தில் சமாதானத்தை நிலை நாட்ட முடியாது எனவும் நாட்டில் இருந்து வெளியேறும் சட்டவிரோத குடியேற்றக்காரர்களை தடுத்து நிறுத்த சரியான அரசியல் தீர்வுத்திட்டம் ஒன்று முன்வைக்கப்பட வேண்டும் எனவும் அது சுட்டிக்காட்டியுள்ளது.

இதேவேளை இலங்கைக்கு விஜயம் மேற்

கொண்டுள்ள அவுஸ்திரேலியா வெளி விவகார அமைச்சர் ஸ்தீபன் ஸ்மித் வெளி விவகார அமைச்சர் ரோகித்த போகொல்லா கமவைச் சந்தித்து பேச்சுவார்த்தை நடத்துவார் எனத் தெரிவிக்கப்படுகிறது.

இதன்போது இந்தோனேசியாவில் தடுத்து வைக்கப்பட்டுள்ள அவுஸ்திரேலியா நோக்கிச் சென்ற 78 இலங்கைச் சட்டக் விரோத குடியேற்றக்காரர்கள் தொடர்பில் பேச்சுவார்த்தை நடத்தப்படவுள்ளது. சட்டவிரோத ஆட்கடத்தல்கள் மற்றும் இரு தரப்பு உறவுகள் தொடர்பில் இச் சந்திப்பின் போது முக்கிய கவனம் செலுத்தப்படவுள்ளதாகவும் குறிப்பிடப்படுகிறது. (6)

இந்தோனேசியாவில்

தடுத்து வைத்துள்ள அகதிகளில்

10 பெண்கள் உண்ணாவிரத போராட்டம்

(கொழும்பு)

இந்தோனேசியா கடற்பரப்பில் தரித்துள்ள இலங்கைப்படகில் உள்ள 260 இலங்கை அகதிகளில் 10 பெண்கள் உண்ணா விரதப் போராட்டத்தை ஆரம்பித்துள்ளனர்.

இந்த அரசியல் தஞ்சம் கோரும் குழுவினர் பேச்சாளர் அலெக்ஸ் மீது சுமத்தப்பட்டுள்ள குற்றச்சாட்டுகளுக்கு எதிர்ப்புத் தெரிவிக்கும் வகையில் இந்தப் போராட்டம் ஆரம்பிக்கப்பட்டுள்ளது.


இந்தக் குழு, கடந்த மாதம் 11 ஆம் திகதி அவுஸ்திரேலியா சென்று கொண்டிருந்த

வேளையில், இந்தோனேசியக் கடற்பரப்பில் வைத்து கைது செய்யப்பட்டனர்.

அவர்கள் தற்போது இந்தோனேசியாவில் மெராக் துறைமுக நகர கடற்பகுதியில் தரித்துள்ளனர்.

அவர்கள் ஐக்கிய நாடுகள் சபையின் அகதிகளுக்கான பேரவை அதிகாரிகளைச் சந்தித்ததன் பின்னர், படகில் இருந்து வெளியேறுவதாக தெரிவித்து வருகின்றனர்.

எனினும், இவ்வாறான சந்திப்பு ஒன்றுக்கு அனுமதி வழங்கப்படமாட்டாது என இந்தோனேசியா தெரிவித்துள்ளது. (6)



அன்பொளி கல்வியகத்தில் கல்வி கற்று தரம் 5 புலமைப்பரிசில் பரீட்சையில் சித்தியடைந்த மாணவர்களுக்கான பரிசளிப்பு விழா கடந்த சனிக்கிழமை அன்பொளி கல்வியகத்தில் இடம்பெற்றது. இந்நிகழ்வில் அன்பொளி கல்வி நிறுவன ஆசிரியர் வே.அன்பழகன் உரையாற்றுவதையும், பிரதம விருந்தினர்களுடன் யாழ்.மாவட்டத்தில் முதல் பத்து இடங்களையும் பெற்ற மாணவர்கள் நிற்பதையும், நிகழ்வில் கலந்துகொண்ட ஒரு தொகுதியினரையும் படங்களில் காணலாம். (படங்கள்:-அலுவலக செய்தியாளர்)

நூற்றாண்டு விழாவும் மலர் வெளியீடும்

(சில்லாலை)

வட்டு மேற்கு அ.மி.த.க.பாடசாலையின் நூற்றாண்டு விழாவும் சிறப்பு மலர் வெளியீடும் நிகழ்வு இன்று செவ்வாய்க்கிழமை முற்பகல் 9.30 மணிக்கு அதிபர் அலோசியஸ் ஸ்ரீபன் ஏற்கஸ் தலைமையில் நடைபெற உள்ளது.

இந்நிகழ்வில் பிரதம விருந்தினராக சங்கானைக் கோட்டக் கல்விப் பணிப்பாளர் துரை எங்கரசு கலந்து சிறப்பிப்பதுடன் சிறப்பு விருந்தினராக யாழ்ப்பல்கலைக்கழக முகாமத்துவ கற்கைகள் வணிகபீட பீடாதிபதி க. தேவராசா கலந்து கொள்ளவுள்ளார். (6-4-58)

வீதி புனரமைப்பிற்கு கற்கள் போதாமையால் கிராமிய வீதி அபிவிருத்திப் பணிகள் பாதிப்பு

(யாழ்ப்பாணம்)

உள்ளூராட்சி சபை தற்போது மேற்கொள்ளப்பட்டு வரும் வீதி அபிவிருத்தி பணிகளில் ஏ மற்றும் பி தரத்திலான வீதிகள் ஒரே தடவையில் புனரமைக்கப்பட்டு வருகின்றன.

இதனால் அதிகளவான மூலப் பொருட்கள் இவ் பெருந்தெருக்களுக்கே செலவிடப்படுகின்றது.

இந்நிலையில் கிராமிய வீதிகளைப் புனரமைப்பதற்கு நிதி இருந்தும் கற்கள் இல்லாமையால் இப்பணிகளில் பாதிப்பு ஏற்பட்டுள்ளதாகத் தெரிவிக்கப்படுகின்றது.

இந்நிலை நீடிக்கப்படுமாயின் எதிர்காலத்தில் சீமெந்திலான வீதிகளை அமைப்பதற்கான நிலை ஏற்படும்.

எனவே இப் பிரச்சினையைத் தீர்ப்பது தொடர்பாக மாவட்ட மட்டத்தில் பல்வேறுபட்ட அரசு தரப்புக்களுடன் கலந்தாலோசித்து வருவதாக பிராந்திய உள்ளூராட்சி உதவி ஆணையாளர் திருமதி மதுமதி வசந்தகுமார் தெரிவித்துள்ளார். (6-7)

ஆன்மீக உரையும் பிரார்த்தனையும்

ஸ்ரீ அம்மா பகவானின் சீடரான ராஜேஸ்வரன் தாதாஜி யாழ்ப்பாணத்திற்கு விஜயம் செய்ய வுள்ளார்.

இதனை முன்னிட்டு அவருடைய வாழ்க்கைக்கு வழிகாட்டும் உயர் ஆன்மீகம் என்னும் பொருளின் உரையும் அதனைத் தொடர்ந்து பிரார்த்தனையும் எதிர்வரும் 17 ஆம் திகதி செவ்வாய்க்கிழமை பிற்பகல் 3.30 மணிமுதல் 7 மணிவரையாழ் வீரசிங்கம் மண்டபத்தில் இடம்பெறவுள்ளது. (6-4)

மீளக்குடியமர்தல் தொடர்பான ஆலோசனைக் கூட்டம்

பலாலி விமான நிலையத்தை கழுவள்ள மயிலிட்டி கட்டுவன் வீதி, கட்டுவன் வசாவி ளான் வீதி, பலாலி யாழ்ப்பாணம் வீதி, மயிலிட்டி பலாலி டச்சுவீதி ஆகிய இடங்களிலிருந்து இடம்பெயர்ந்த மக்களை மீளக்குடியமர்த்தல் தொடர்பான ஆலோசனைக்கூட்டம் எதிர்வரும் 14 ஆம் திகதி சனிக்கிழமை 9 மணிக்கு மல்லாகம் மகாவித்தியாலயத்தில் நடைபெறவுள்ளது. எனவே மேற்படி பகுதியிலிருந்து இடம்பெயர்ந்த மக்கள் மல்லாகம் மகாவித்தியாலயத்தில் ஒன்றுகூடுமாறு கேட்கப்பட்டுள்ளனர். (6-4)

சட்டத்திற்கு முரணாகவும் அனுமதியின்றியும் கட்டடங்கள் அமைக்க தடை

(யாழ்ப்பாணம்)

நல்லூர் பிரதேச சபை எல்லைக்குட்பட்ட பகுதிகளில் சட்ட விதிகளுக்கு முரணாகவும் அங்கீகாரம் பெறாமலும் கட்டப்பட்ட கட்டடத்தின் பகுதிகளை அறப்புடுத்துவதற்கு யாழ். நீதிமன்றத்தால் கட்டளை பிறப்பிக்கப்பட்டுள்ளது.

இந்த நடவடிக்கை காரணமாக நல்லூர் பிரதேச சபையின் எல்லைக்குட்பட்ட திருநெல்வேலியில் அமைந்துள்ள அம்மன் வீதியில் சட்டத்திற்கு முரணாகக் கட்டப்பட்ட கட்டடப் பகுதிகளை அப்புறப்படுத்த உத்தரவிடப்பட்டுள்ளது.

இதற்காக நல்லூர் பிரதேச சபையால்

தாக்கல் செய்யப்பட்ட வழக்கு விசாரணையின் போது யாழ். நீதிமன்ற நீதிமதி ஆர்.வசந்தசேனன் மேற்படி சட்ட முரணாக கட்டப்பட்ட பகுதிகளை இடித்தகற்றுமாறு கடந்த மாதம் கட்டளை பிறப்பித்தார்.

இதன்பிரகாரம் பிரதேச சபையின் சட்ட விதிமுறைகளை மீறி அங்கீகாரம் பெறாமல் கட்டப்படும் எந்தவொரு கட்டடமும் சபையின் நடவடிக்கைக்குட்படுத்தப்படும் என்பதை நீதிமன்றத் தீர்ப்பானது வலியுறுத்துகின்றது.

மேலும் புதிதாகக் கட்டப்படும் கட்டடங்கள் யாவும் சபையின் அங்கீகாரத்துடனேயே கட்டப்படவேண்டும் என நல்லூர் பிரதேச சபை செயலர் கேட்டுக்கொண்டுள்ளார். (6)



நீண்டகாலம் பயன்பாட்டுக்கு உட்படாதிருந்த பருத்தித்தீவில் உளர்காவற்றுறை உ.அ.அதிபர் உள்ளிட குழுவினர் ஆய்வு

பருத்தித்தீவில் உளர்காவற்றுறை உ.அ.அதிபர் உள்ளிட குழுவினர் ஆய்வு

(உளர்காவற்றுறை)

வடக்கின் வசந்தம் திட்டத்தின் கீழ் காணி அபிவிருத்தி அமைச்சின் காணி உபயோக கொள்கைத் திட்டமிடல் பிரிவின் பணிப்பாளரும் அமைச்சின் உத்தியோகத்தர்களும்

அபங்கிய குழுவினர் உள்காவற்றுறை பிரதேச செயலகத்திற்கு வருகை தந்து நீண்டகாலம் பயன்பாட்டிற்கு உட்படாதிருந்த பருத்தித்தீவு பிரதேசத்தை உள்காவற்றுறை உதவி அரசாங்க அதிபர் க.ஸ்ரீமோகன் தலைமையில் சென்று பார்வையிட்டிருக்கின்றனர்.

இந்நிகழ்வில் காணி அபிவிருத்தி அமைச்சின் பணிப்பாளர், உதவி காணி பயன்பாட்டுத்திட்டமிடல் உத்தியோகத்தர், மாவட்ட காணி பயன்பாடு திட்டமிடல் உத்தியோகத்தர் மற்றும் கிராம சேவையாளர் ஆகியோர் அபங்கிய குழுவினர் பருத்தித் தீவிற்கு சென்று எதிர்காலத்தில் பல்வேறு அபிவிருத்தித் திட்டங்களுக்காக மேற்படி இடத்தைத் தெரிவு செய்யும் சாத்தியம் தொடர்பான கள ஆய்வினை மேற்கொண்டுள்ளதாக தெரிவிக்கப்படுகிறது. (6)

கடற்தொழிலாளர்கள் மத்தியிலான முரண்பாடுகள் சுமுகமான முறையில் தீர்க்கப்படும்

அமைச்சர் டக்ளஸ் தேவானந்தா தெரிவிப்பு

(யாழ்ப்பாணம்)

யாழ்.குடாநாட்டின் மேற்கு கரையோரப் பகுதிகளான கொழும்புத்துறை, நாவாந்துறை, குருநகர் மற்றும் பாசையூர் ஆகிய இடங்களில் சிறு படகுகள் மூலம் கடற்றொழில் ஈடுபடும் கடற்தொழிலாளர்களைச் சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தா கடந்த ஞாயிற்றுக்கிழமை சந்தித்துக் கலந்துரையாடியுள்ளார்.

குருநகர் சென்ஜேம்ஸ் மகாவித்தியாலயத்தில் இடம்பெற்ற இச் சந்திப்பின்போது கடற்றொழில் இழுவைப் படகுகளில் சென்று தொழில் செய்வோருக்கும் சிறு படகில் சென்று தொழில் செய்யும் தொழிலாளர்களுக்கும் இடையே ஏற்பட்ட முரண்பாடுகளைத் தீர்த்து வைக்கும் நோக்கில் அமைச்சர் டக்ளஸ் தேவானந்தா சிறுக்கடலில் தொழில்

செய்வோரை சந்தித்துக் கலந்துரையாடியுள்ளார்.

கடற்தொழிலில் ஈடுபடும் இரு தரப்பினருக்கும் இடையே தேவையற்ற சர்ச்சைகள் ஏற்படுவதால் பரஸ்பரம் இரு தரப்பினரும் புரிந்துணர்வுடன் இப் பிரச்சினையைத் தீர்ப்பதற்கான யாழ்.மாநகரசபை பிரதி முதல்வர்துரைராஜா இளங்கோ ரீகன் தலைமையிலான யாழ்.மாநகர சபை உறுப்பினர்கள் அப்பகுதிக்கிராம சேவகர்கள் கடற்தொழில் அபிவிருத்திச் சங்கத்தின் தலைவர் உட்பட சங்கத்தின் பிரதிநிதிகளும் இக்கூட்டத்திற்குச் சமூகமளித்திருந்தனர்.

கடற்தொழிலாளர்களினால் முன்வைக்கப்பட்ட கருத்துக்களைக் கேடறிந்துகொண்ட அமைச்சர் நாளை புதன்கிழமைக்கு முன்னர் இருதரப்பினரினதும் ஆலோசனையுடன் பொதுவான இணக்கப்பாடு ஒன்றிற்கு வருவ



துடன் அனைவரும் சுமுகமாகத் தமதுதொழிலைத் தொடர்வதற்கான நடவடிக்கைகளை மேற்கொள்வதாக கூட்டத்திற்குச் சமூகமளித்திருந்த கடற்தொழிலாளர்களிடம் தெரிவித்துள்ளார். (6)

மீசாலை கிளை நூலகத்திற்கான புதிய கட்டடத் தொகுதி திறப்பு

(சாவகச்சேரி)

சாவகச்சேரி நகரசபையின் மீசாலை கிளை நூலகத்திற்கான புதிய கட்டடத்தொகுதி மீசாலை புதிய புகையிரத நிலையத்திற்கு முன்பாக நாளை மறுதினம் விழாக்கிழமை பிற்பகல் 3 மணிக்கு யாழ் பிராந்திய உள்ளூராட்சி உதவி ஆணையாளர் திருமதி மதுமதி வசந்தகுமார் தலைமையில் திறந்து வைக்கப்படவுள்ளது.

இந்நிகழ்வில் பிரதம விருந்தினர்களாக சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தா மற்றும் வடக்குமாகாண ஆளுநர் ஜி.ஏ.சுந்திரசிரி ஆகியோர் கலந்து கொள்ளவுள்ளனர். (6-4-29)

விஜய நகரப் பேரரசு

இன்றைய வேவுத் துறையின் பணியை அன்று முறையாக அமைக்கப் பெற்ற ஒற்றர் படை கவனித்துக் கொண்டது. பேரரசின் அலுவல் பதவிகளில் அமர்ந்திருந்த உழியர் களுடைய செயல்களையும் அண்டை நாட்டு அரசர்களின் செயல்களையும் கழ்ச்சிகள், திட்டங்கள் முதலியவற்றையும் ஒற்றர்கள் வேவு பார்த்து அவ்வப்போது அரசனுக்குத் தெரிவித்துக் கொண்டிருந்தார்கள். எல்லைகளிலிருந்த கோட்டைத் தலைவர்கள் எல்லோரும் பொதுவாக அரசனுடைய நம்பிக்கைக்குப் பாத்திரமானவர்களாகவே இருந்தார்கள். பிரபுக்கள் தலைநகருக்குச் சென்று அரசனைக் காண வேண்டுமென்ற

படிப்படியாய் அமைந்து பணியாற்றிய நீதிமன்றங்கள் குடிமக்களுக்கு நீதி வழங்கின. பேரரசனுடைய சபைதான் மீயுயர் மேல் முறையீட்டு நீதிமன்றமாக இருந்தது. சில நீதிமன்றங்கள் இயங்கு மன்றங்களாய்ப் பணியாற்றின. உரிய அலுவலர்கள் எங்கெங்கு முகாமிட்டனரோ ஆங்காங்கு வழக்குகள் விசாரிக்கப்பட்டு நீதி வழங்கப்பெற்றது. சட்ட நுணுக்கங்களில் ஜயம் தோன்றிய போது யாக்குவல்லியருடைய ஸ்மிருதியும்

போவது அரிதென்று கூறலாம். மானிடச் சான்று கிடைக்காத போது கடவுளை நம்பிய கருஞ் சோதனை முறையை நீதிமன்றங்கள் சான்றாக ஏற்றுக் கொண்டன. பலவகைப்பட்ட தண்டனைகள் அளிக்கப்பட்டன. அவற்றுள் கை கால்களை வெட்டுதல் கழுவேற்றுதல், யானையை விட்டு மிதிக்கச் செய்தல் போன்ற தண்டனைகள் இந்தக் காலத்தில் வாழும் நமக்கு மிகக் கொடுமையாகவும் காட்டு மிராண்டித் தனமாகவும் தோன்றும்.

48 களெனினும் மேலே சொன்ன கடமையை நிறைவேற்றுவதில் அவர்கள் பெரு வெற்றி கண்டார்கள்.

இன்றைய தென்னிந்திய சமுதாய அமைப்பு வட சமுதாய அமைப்பினின்றும் பல வகைகளில் குறிப்பிடத்தக்க அளவு வேறுபட்டிருக்கின்ற தென்பதும் தலைமுறை தலைமுறையாக வந்த உயர் தனிச்சிறப்புடைய

கொழும்புத் தமிழ்ச் சங்கத்தில் நடந்த ஆய்வரங்கச் சிறப்புரைகள் - 2009

இந்து அரசியல் சமுதாய முறைகளை முஸ்லிம்கள் அழித்துவிடாமல் காப்பது தங்களுடைய கடமையென்றெளிந்த உணர்வுடன் விஜயநகரப்

பேராசிரியர்
க.அ.நீலகண்டசாஸ்திரிகள்

சிற்பிகள் உருவாக்கிய ஒப்பற்ற கலையழகுடைய பல பெரிய கோயில்கள் இன்றைக்கும் தென்னிந்தியாவை அணிசெய்கின்றன என்பதும் இந்து முஸ்லிம் பிரச்சினை நடை

விதியிலிருந்து எல்லைக் கோட்டைத் தலைவர்களுக்கு விலக்களிக்கப்பட்டது. காவற்படை (பொலிஸ்) தேவையான அளவு திறமையுடன் பணியாற்றியது. எங்காவது திருட்டு போய்விட்டால் காவற்படையினர் திருட்டு போன பொருளை மீட்டுத் தரவேண்டுமென்பதும் தவறினால் அந்தப் பொருளுக்குரிய பணத்தை அவர்களே கொடுத்து விட வேண்டுமென்பதும் விதி. காடுவாழ் மக்களால் இன்னல் ஏற்படலாம் என்று எதிர்பார்த்த பகுதிகளில் பாளைக்காரர்கள் நியமிக்கப்

விஜயநகரம் - உள்கோட்டை வாசல்



விஜயநகரம் - பத்மமஹால் அந்தப்புரம்



பட்டார்கள். அவர்களுக்குத் துணைவர்கள் பலர் இருந்தனர். பாளையக்காரர்களுக்கும் அவர்களுடைய துணைவர்களுக்கும் தேவையான வருவாயைத் தருவதற்காக அரசர் ஜாகீர் என்ற நிலக் கொடைகளைப் பாளையக்காரர்களுக்கு அளித்தான். தெருக்காவலர்கள் இரவில் ரோந்து சுற்றினார்கள். தலைநகரத்திலிருந்த காவற்படை மிகத்திறமையாகப் பணியாற்றியதென்று அப்துர் ரஜாக் போன்ற வெளிநாட்டினர் பாராட்டியுள்ளனர்.

பராசர ஸ்மிருதிக்கு மாதவர் எழுதிய பாஷ்யமும் தனிச்சிறப்புடைய மேற்கோள்களாகப் பயன்பட்டன. சிறு குற்றங்களையும் சாதி விதிகளையும் வாணிப விதிகளையும் மீறியவர்கள் மீது சுமத்தப்பெற்ற குற்றங்களையும் முதலில் கிராம நீதிமன்றங்களும் சாதிச் சங்கங்களும் வாணிபச் சங்கங்களும் விசாரித்தன.

அத்தகைய வழக்குகள் அரசு அலுவலர்கள் நடத்திய நீதிமன்றங்கள் வரையில்

பேரரசர்கள் தங்கள் ஆட்சியை நடத்தினார்கள்.

அவர்கள் முஸ்லிம் களோடு செய்த போர்களில் பலமுறை தோல்வி கண்டார்

முறையில் தென்னிந்தியாவில் இல்லை யென்பதும் விஜயநகரப் பேரரசர்கள் செய்த முயற்சிகளின் வெற்றிக்கு ஓரளவு சான்று பகர்கின்றன. (தொடரும்)

கொழும்புத் தமிழ்ச்சங்கத்தில் நடைபெற்ற "விஜயநகரப் பேரரசும் கலாசார மறுமலர்ச்சியும்" எனும் ஆய்வரங்கில் கலாநிதி தெ.வே.மகாலிங்கம் வழங்கிய "நாடும் மக்களும்" ஆய்வுக் கட்டுரை நாளை முதல் வெளிவரும்.

ஜாதிக் ஹெல உறுமயவின் பிளத்த அடிப்படைவாத செயற்பாடுகள் மிலேச்சத்தமானவை தேசிய பிக்கு முன்னணி கண்டனம்

(கொழும்பு)

உயிர்களைப் பலியெடுப்பதற்குக் காரணமான பிரார்த்தனைகளும் மற்றும் கிறிஸ்தவ தேவாலயங்கள் மீது தாக்குதல்களை நடத்துகின்ற ஜாதிக் ஹெல உறுமயவின் பிளத்த அடிப்படைவாதச் செயற்பாடுகளும் மிலேச்சத்தமானவை என தேசிய பிக்கு முன்னணி வன்மையாகக் கண்டித்துள்ளது.

அரசில் அங்கம் வகிப்பதால் சட்டத்தை கையில் எடுப்பதற்கோ பிளத்த அடிப்படைவாதத்தை நாட்டில் புகுத்துவதற்கோ ஜாதிக் ஹெல உறுமயவுக்கு இடமளிக்க முடியாது. எனவே பிளத்த தர்மத்துக்கு ஏற்பட்டுள்ள அவப்பெயர் தொடர்பில் பிளத்த சமய விவகார அமைச்சரான ஜனாதிபதி நடவடிக்கை எடுக்கவேண்டும் எனவும் முன்னணி விடுத்துள்ள அறிக்கையில் தெரிவிக்கப்பட்டுள்ளது. அதில் மேலும் கூறப்பட்டுள்ளதாவது, கடந்த ஒக்டோபர் மாதம் 31ஆம் திகதி கொழும்பு விஹாரமாதேவி பூங்காவில் நடைபெற்ற கிறிஸ்தவ சபையொன்றின் ஆராதனையின் போது சுகவீனமுற்றிருந்த இரு பெண்கள் உயிரிழந்துள்ளதாக செய்திகள் வெளியாகியிருந்தன.

குறித்த நோயாளிப் பெண்களை வைத்திய சாலைக்குக் கொண்டு செல்வதற்கு உறவினர்கள் முயற்சித்துள்ள போதிலும் ஆராதனைகளை நடத்தியவர்கள் அதற்கு மறுப்புத் தெரிவித்துள்ளதாகவும் அதனாலேயே மரணம் சம்பவித்துள்ளதாகவும் தெரிவிக்கப்படுகின்றது.

நோயாளிகளை குணப்படுத்த வேண்டிய பொறுப்பும் கடமையும் வைத்தியர்களுக்கே உரியது என்றபோதிலும் அதற்கு இடமளிக்காமையானது ஏற்றுக்கொள்ள முடியாததும் அருவருக்கத்தக்கதுமான செயற்பாடுகளாகும்.

இது இவ்வாறிருக்க பிளத்த அடிப்படைவாதத்தைப் பரப்புவதற்கு ஜாதிக் ஹெல உறுமய முயற்சித்து வருகின்றது.

கடுவலை கொள்வததைப் பிரதேசத்தில் அமைந்துள்ள இந்த தேவாலயத்தின் மீது பிக்குகள் அத்துமீறும் பாராளுமன்ற உறுப்பினர்களான பிக்குகள் இவ்வாறு காட்டுமிராண்டித்தனமான தாக்குதல்களை நடத்துவார்களேயானால் அதற்கு அரசாங்கமும் உறுதுணையாகவே இருக்கின்றது.

ஜாதிக் ஹெல உறுமயக் கட்சியின் வரலாற்றில் அது மிலேச்சத்தமான செயற்பாடுகளுக்கே உயிர் கொடுத்து வந்துள்ளதை நாம் அறிவோம். அந்த வகையிலேயே கொள்வததை கிறிஸ்தவ தேவாலயத்தின் மீதான தாக்குதலும் நோக்கப்படுகின்றது.

இவர்களது இத்தகைய செயற்பாடுகள் பிளத்த தர்மத்திற்கு அப்பாற்றப்பட்டதாகும். பிளத்த தர்மத்தை வன்முறைக்குப் பயன்படுத்துவதையும் அதனை அரசியலாக்குவதையும் அனுமதிக்க முடியாது.

ஜாதிக் ஹெல உறுமயவின் இத்தகைய அடிப்படைவாதக் கொள்கைகளாலும் மோசமான செயற்பாடுகளாலும் சர்வதேச மட்டத்தில் எமது நாட்டுக்கும் பிளத்த தர்மத்துக்கும்

இழுக்கு ஏற்பட்டு விட்டது.

எனவே மத ரீதியிலான அடிப்படைவாதத்தை பரப்புவோர் மீதும் அதேபோல் ஐக்கிய மக்கள் சுதந்திர அரசில் அங்கம் வகிக்கின்ற எம்.பிக்களான எல்லாவல மேதானந்த தேவர் உள்ளிட்டோர் மீது அரசாங்கம் சட்டரீதியிலான நடவடிக்கை எடுக்கவேண்டும் என்று தேசிய பிக்கு முன்னணி கோரிக்கை விடுகின்றது. (6)

சமய தீட்சை வழங்கல்

(யாழ்ப்பாணம்)

யாழ்ப்பாணம் சைவபரிபாலன சபையின் ஏற்பாட்டில் எதிர்வரும் 13 ஆம் திகதி வெள்ளிக்கிழமை முற்பகல் 8.30 மணிக்கு கைலாசநாதக்குருக்கள் தலைமையில் நீர்வியடி நாவலர் ஆச்சிரம மண்டபத்தில் தீட்சை வழங்கும் நிகழ்வு நடைபெறவுள்ளது.


இதில் ஏழு வயதிற்கு மேற்பட்ட ஆண் பெண் இருபாலாரும் கலந்துகொள்ளலாம் என சைவபரிபாலன சபை உதவிச் செயலாளர் தி.மாணிக்கவாசகர் தெரிவித்துள்ளார். (6-4)



கொடிகாமம் திருநாவுக்கரசு மகாவித்தியாலயத்தின் பரிசில் தின விழாவில் இடம்பெற்ற "காலனை வென்ற காரிகை" என்னும் நாடகத்தின் காட்சியினை படத்தில் காணலாம்.

எள்ளின் மருத்துவக் குணங்கள்

எள்ளில் வெள்ளை, கருமை, செம்மை, என மூன்று பிரிவுகள் உள்ளன. இதனை திலம் என்றும் அழைக்கின்றனர். எள்ளில் இருந்து எடுக்கப்படுவது தான் நல்லெண்ணெய். இது எள்நெய் என்றும் அழைக்கப்படுகின்றது.



இதன் இலை, பூ, காய், விதை அனைத்தும் மருத்துவப் பயன்கொண்டது. எள் வரட்சிப் பகுதியிலும் நன்கு வளரக்கூடியது. இதைப் பயிரிடும்போது ஒருமுறை தண்ணீர் விட்டால் போதும் பின் தண்ணீர் விடத் தேவையில்லை. அந்த அளவுக்கு வறட்சி தாங்கிக் கொள்ளும் தன்மை கொண்டது. இதன் இலைகளை எடுத்து நீரில் போட்டுக் கசக்கினால் வழுவழுப்பான பசை இறங்கும்.

இந்த நீரைக் கொண்டு முகம் கழுவினால் கண்கள் நன்கு ஓளி பெறும். கண் நரம்புகள் பலப்படும். இதன் இலைகளை நன்கு மசிய அரைத்து கட்டிகள் மேல் பூசிவந்தால் கட்டிகள் மறையும். இதன் பூ கண்ணோய்களை குணப்படுத்தும் தன்மை கொண்டது. இதன் காயையும், தோலையும் உலர்த்திச் சுட்டு சாம்பலாக்கி ஆறாத புண்கள் மீது தடவினால் புண்கள் ஆறும்.

இது மருந்தின் செயற்பாட்டை முறிக்கும் தன்மை கொண்டது. அதனால் நோய்க்கு மருந்து சாப்பிடுபவர்கள் நல்லெண்ணெயைப் பயன்படுத்துவதைத் தவிர்க்க வேண்டும்.

எள்ளில் உடலுக்குத் தேவையான கல்சியம், இரும்பு, விற்றமின் பி 1, விற்றமின் சி, போன்ற சத்துக்கள் உள்ளன. ஆக்ஸாலிக் அமிலம் நிறைந்துள்ளது. உடலுக்கு வன்மையும், குருதி பெருக்கையும் உண்டாக்கும்.

எள்ளில் கறுப்பு எள் அதிக மருத்துவத் தன்மை கொண்டது. அதில் அதிகளவு கண்ணாம்பு சத்து நிறைந்துள்ளது.

மூல நோய் அஜீரணக் கோளாறால் வாய்க்கள் சீற்றமாகி மலச்சிக்கல் உண்டாக்கி மூலநோய் ஏற்படுகிறது. இந்த மூல நோயின் தாக்கம் உள்ளவர்கள் ஒரு இடத்தில் அமர்ந்திருக்க முடியாமல் தவிப்பார்கள். இவர்கள்

எள்ளை வெல்லப் பாகுவில் கலந்து தேங்காய் சேர்த்து சாப்பிடலாம். அல்லது எள்ளை லேசாக வறுத்து பொடி செய்து நெய் யுடன் சேர்த்து சாப்பிடால் மூல நோய் குறையும்.

சருமத்தில் சொறி, சிரங்கு புண்கள் உள்ளவர்கள் எள்ளை அரைத்து மேல் பூச்சாக பூசினால் சரும நோய்கள் அகலும். அல்லது நல்லெண்ணெயுடன் சம அளவு எலுமிச்சை சாறு கலந்து உடலில் பூசிகுளித்து வந்தால் சரும நோய்கள் எதுவும் அணுகாது.

கறுப்பு எள்ளில் அதிகளவு இரும்புச் சத்து நிறைந்துள்ளதால் இரத்தச் சோகையை குணப்படுத்தும். எள்ளை நன்கு காயவைத்து லேசாக வறுத்து பொடி செய்து அதனை நல்ல சூடான நீரில் போட்டு 2 மணி நேரம் உறைவைத்து அதனுடன் தேவையான அளவு பால் மற்றும் பனைவெல்லம் சேர்த்து காலையும் மாலைமும் அருந்தி வந்தால் இரத்தச் சோகை விரைவில் மாறி உடல் வலுப்பெறும்.

வயிற்றுப் போக்கு உள்ளவர்கள் எள்ளை வறுத்து பொடியாக்கி ஒரு தேக்கரண்டி அளவு எடுத்து நெய் கலந்து தினமும் மூன்று வேளை என ஆறு நாட்கள் சாப்பிட்டு வந்தால்

கொலரா மற்றும் தொற்றுநோயால் உண்டாகும் வயிற்றுப் போக்கு நீங்கும்.

பூப்பெய்திய சிலபெண்களுக்கு முறையாக உதிர்ப்போக்கு இருக்காது. மேலும் அடிவயிற்று வலி போன்ற உபாதைகள் இருக்கும். இவர்கள் எள்ளை பொடி செய்து அதனை நன்கு நீரில் கொதிக்க வைத்து அருந்தினால் மாத விலக்கு சீராகும். மேலும் பெண்களுக்கு உண்டாகும் இரத்தச்சோகை மாறும். இதை மாதவிலக்குக் காலங்களில் அருந்தக் கூடாது.


எள்ளின் இலையையும் வேரையும் அரைத்து தலையில் தவி அரைமணிநேரம் உறைவைத்து தலை குளித்து வந்தால் முடி உதிர்ந்தல் குணமாகும். எள்ளிலிருந்து எடுக்கப்படும் நல்லெண்ணெய் உணவுப் பொருளாகப் பயன்படுகிறது. இதன் பயன்கள் அளப்பரியது. கருவற்ற பெண்கள் எள் சாப்பிட்டால் கரு கலைந்துவிடும்.

எனவே எள்ளைக் கண்டிப்பாக தவிர்க்க வேண்டும். இந்த எள் கருக்கலைப்பு மருந்துகளில் அதி கம் சேர்க்கப்படுகிறது. சுவாசக் கோளாறுகளை நீக்கும். (வெட்டுக் காயங்களில் நல்லெண்ணெய் பட்டால் தேவை யற்ற சதை வளரும். அதனால் காயங்களில் நல்லெண்ணெய் படாமல் பார்த்துக் கொள்ளவேண்டும்.



மருத்துவ விளக்கம்

கழுத்து வலி தானே என்று அசட்டை வேண்டாம்



கழுத்துவலி பெரும்பாலானோருக்கு வரும். அதிலும் கம்ப்யூட்டரே கதி என்று இருக்கும் இளைய வயதினருக்கு அடிக்கடி வரும். அதற்கு ஏற்ப பழுக்கத்தை மாற்றினால் கழுத்துவலி போய்விடும். ஆனால் சில வகை கழுத்து வலிகள் இருக்கின்றன.

- கீழ் கண்ட காரணங்களில் கழுத்து வலி வந்தால் உஷாராகி விட வேண்டும்.
- ♦ அதிக காய்ச்சல் ஏற்படும் போது....
- ♦ காரணமே இல்லாமல் எடை குறைவது.
- ♦ தலை சுற்றல், மயக்கம் வரும் போது.
- ♦ கை நடுக்கம் போன்ற நரம்புக் கோளாறுகள்.
- ♦ கழுத்துவலி அதிகமாக இருக்கும்போது.

♦ கழுத்து இறுக்கமாக இருக்கும் போது. இப்படிப்பட்ட காரணங்களினால் கழுத்து வலி வந்தால், தைலம் தடவிக் கொண்டு இருக்கக் கூடாது. டாக்டரிடம் போய் விட வேண்டும்.

நீச்சல் நல்லது ஆனால்...

நீச்சல் பயிற்சி பெறுவது நல்லது தான். ஆனால் குளோரின் கலந்த தண்ணீர் உள்ள நீச்சல் குளமாக இருந்தால் அதில் பயிற்சி பெறுவது நல்லதல்ல என்று பெல்ஜியம் நிபுணர்கள் கண்டு பிடித்துள்ளனர். குளோரின் கலந்த தண்ணீரில் நீச்சல் அடிக்கும் போது பலருக்கு ஆஸ்துமா மற்றும் அலர்ஜி நோய் வருகிறது. சில



ருக்கு தோல் பிரச்சினை ஏற்படுகிறது என்பது சில பேரை சோதித்த போது தெரிய வந்துள்ளது.

இளம் வயதிலே குளோரின் கலந்த தண்ணீரில் நீச்சல் பயின்றால் உடனே பாதிப்பு வராது; சுவாசக் கோளாறில் ஆரம்பித்து கடைசியில் ஆஸ்துமாவில் கொண்டு விடும் ஆபத்து உள்ளதாக நிபுணர்கள் எச்சரித்துள்ளனர்.

குழந்தைகளுக்கும் மனஅழுத்தம்

பெரியவர்களுக்கு மட்டும் தான் ஸ்ட்ரெஸ் என்று சொல்லப்படும் மன அழுத்தம் வருமா? குழந்தைகளுக்கு கூட வருமா? சிறிய வயதில் சில அசாதாரண காரணங்களில் இழப்புகளால் இப்படி குழந்தைகளுக்கு மன அழுத்தம் வரும் என்கின்றனர் நிபுணர்கள்.



சிறிய குழந்தையாக இருந்தால் வீட்டில் அடம் பிடிக்கும்; பெற்றோருக்கு கவலையை ஏற்படுத்தும். பெரிய குழந்தையாக இருந்தால் பள்ளியில் படிக்காது; அடிக்கடி சண்டை போடும். மன அழுத்தத்துக்கு இது தான் அறிகுறி. பெற்றோர் இதை உணராமல் அடிக்கவோ, கோபப்படவோ கூடாது என்பது டாக்டர்களின் கருத்து.

அல்சீமர்ஸ் நோய் பரம்பரையாக நீடிக்குமா?



முதுமையில் வரும் அல்சீமர்ஸ் நோய் யாருக்கு வரும் என்று கேட்டால், அதற்கான அறிகுறியை கூட சொல்ல முடியாது. ஆராய்ச்சியாளர்கள் இன்னும் ஒரு முடிவுக்கு வரவில்லை.

நம் நாட்டிலும் இப்போது இந்த நோய் தலைதாக்கி வருகிறது. முதலில் நினைவாற்றல் மங்கும்; போகப் போக முடக்கி விடும். இது பரம்பரையாக நீடிக்கும் நோய் என்று சொன்னாலும் மரபணு ரீதியாக மாற்றம் செய்தால் தப்பிக்க வழியுண்டா என்றும் ஆராய்ச்சியாளர்களால் சரிவர சொல்ல முடியவில்லை. ஆனால் அல்சீமர்ஸ் வருவதை தவிர்க்க இரு வழிகள் உள்ளன. ஒன்று: முடிந்தவரை உடற்பயிற்சி; மூளைக்கு வேலை; இரண்டாவது அதிக பழங்கள், காய்கறிகள் சாப்பிடுவது.

டென்ஷன் கலைவல் யாருக்கு வரும்?

ஒற்றைத் தலைவலி, தொகுப்பு தலைவலி போன்ற பல தலைவலிகள் உள்ளன. ஆனால் பெரும்பாலோருக்கு வருவது டென்ஷன் தலைவலி தான். இது அரை மணி நேரம் முதல் ஒரு வாரம் முழுக்க நீடிக்கும். கம்ப்யூட்டர் பணிகளில் இருப்பவர்களுக்கு இது சகஜமாக வரும். டென்ஷன் ஏற்பட்டதும், கழுத்து, முகத்தில் உள்ள தசைகளில் சில இறுக்கமாகும்.



அதன் பின் தலைவலி ஆறும் பிக்கும். தசைகள் தளர்வடைந்ததும் தலை வலி போய்விடும். டென்ஷன் ஏற்பட்டதும் தசைகள் ஏன் இறுக்கமடைகின்றன என்பதற்கு நிபுணர்களிடம் பதில் இல்லை.

இலங்கை அகதிகளின் கோரிக்கைகள் விரைவில் நிறைவேற்றப்படும்

தமிழக அமைச்சர் பொன்முடி தெரிவிப்பு

இலங்கை அகதிகளின் கோரிக்கைகள் விரைவில் நிறைவேற்றப்படும் என்று அமைச்சர் பொன்முடி கூறியுள்ளார். தமிழகத்தில் உள்ள இலங்கை அகதிகள் முகாம்களை மேம்படுத்த முதல் அமைச்சர் கருணாநிதி ரூ.12 கோடியை அறிவித்தார்.

மாவட்டம் தோறும் உள்ள முகாம்களின் அந்தந்த மாவட்ட அமைச்சர்கள் ஆளுனர்களுடன் ஆய்வு செய்யவும் முதலமைச்சர் உத்தரவிட்டார்.

அதன்படி விழுப்புரம் மாவட்டம் சின்னசேலம் இலங்கை அகதிகள் முகாமை உயர் கல்வித் துறை அமைச்சர் பொன்முடி ஆய்வு செய்தார். அப்போது கூட்டுறவுத்துறை சார்பில் அகதிகள் முகாமில் பகுதிநேர ரேஷன் கடையை அமைச்சர் பொன்முடி திறந்து வைத்து அகதிகளுக்கு அரிசி வழங்கினார்.

இலங்கையின் அரசமைப்புச் சட்டத்தால்

அங்குள்ள தமிழர்களுக்கு சமவாய்ப்போ

சம உரிமையோ என்றும் கிடைக்காது

தே.மு.தி.க அவைத்தலைவர் பண்டுட்டி ராமச்சந்திரன் தெரிவிப்பு

(சென்னை)

இலங்கை தமிழர்களுக்கு நிரந்தர பாதுகாப்பு என்பது அவர்களுக்கு தனிநாடு கிடைப்பது என்பதன் மூலமே சாத்தியம் என்று தே.மு.தி.க அவைத்தலைவர் பண்டுட்டி ராமச்சந்திரன் தெரிவித்துள்ளார்.

திருச்சி மண்ணச்சநல்லூர் அருகே உள்ள திருப்பைஞ்சேலியில் செய்தியாளர்களிடம் பேசிய அவர்,

தி.மு.க ஆட்சியால் தமிழ் நாட்டுக்கோ, தமிழருக்கோ, தமிழ் மொழிக்கோ நன்மைகள் இல்லாதது மட்டுமல்ல தொடர்ந்து தீமைகளே விளைவித்து வருகின்றன. தமிழ் நாட்டில் இலஞ்சமும் உழுவும் தேசியமயமாக்கி விட்டது.

கொலைகளைத் துப்பறிவதில் கைத்தொலைபேசியின் பங்கு

(சேலம்)

கொங்கு மண்டலத்தில் புதிதாக உருவாகியுள்ள கைத்தொலைபேசி அழைப்பு கொலை



கள், பொதுமக்களிடம் அதிர்ச்சியை ஏற்படுத்தி உள்ளது.

ஈரோடு மாவட்டம், காங்கேயம் அனைத்து மகளிர் பொலிஸ் நிலையத்தில் பொலிசாக பணி புரிந்தவர் ஜெயமணி (39). கடந்த ஆகஸ்ட் மாதம் 23 ஆம் திகதி திருப்பூரில் நடந்த விழாவொன்றுக்கு வந்தவர் மீண்டும் வீடு திரும்பிய போது மாயமானார்.

செப்.18 ஆம் திகதி பெருமாநல்லூர் அருகே வலசுபாளையம் சுடுகாட்டில் சடலமாக கண்டெடுக்கப்பட்டார். அவரின் கைத் தொலைபேசி மாயமாகி இருந்தது. அதை விசாரித்த போது அது சேலத்தில் ஒருவரிடம் இருந்தது.

சேலம் மாவட்டம் இடைப்பாடி அருகே கனியாம்பட்டியைச் சேர்ந்த லொரரி சாரதி ஜெய் சங்கர் (32) என்பவரிடம் அவர் வாங்கியது தெரியவந்தது. இரவு நேரத்தில் வீதியில் நின்று விட்ட கேட்ட ஜெயமணியை கொலை செய்த ஜெய்சங்கர் கைது செய்யப்பட்டான்.

மழை நீரில் சேறும் சகதியுமாக இருந்த முகாமில் தெருக்களில் அமைச்சர் நடந்து சென்று ஆய்வு செய்தார். அப்போது தெரு விளக்கு குடிநீர் வசதி, சீமெந்து சாலை வசதி, மருத்துவ வசதி வருமானத்துக்கு வழிவகை போன்றவற்றை செய்து தருமாறு அமைச்சரிடம் அகதிகள் கோரிக்கை வைத்தனர்.

சுய உதவிக்கு முக்களுக்கு வங்கியில் சேமிப்பு கணக்கு தொடங்கவும், கடன் வழங்கவும் நடவடிக்கை எடுக்க வேண்டும் என்று பெண்கள் கேட்டனர்.

முகாம் ஆய்வுக்குப்பின் அமைச்சர் பொன்முடி நிருபர்களிடம் கூறியதாவது,

முதலமைச்சர் கருணாநிதி உத்தரவுபடி விழுப்புரம் மாவட்டத்தில் உள்ள 2 முகாம்களையும் மாவட்ட ஆட்சியாளருடன் ஆய்வு செய்துள்ளேன். கடந்த வாரம் மாவட்ட ஆளுன

மத்திய அரசியலில் தி.மு.க பங்கு வகிப்பதன் மூலம் உழுவல் உலகமயமாக்கி விட்டது.

இலங்கை அரசு நம்பத்தகுந்த அரசு அல்ல. முன்னாள் பிரதமர் இந்திரகாந்தி இலங்கை அரசை என்றும் நம்பியது இல்லை.

அவருக்கு பின்னால் வந்த இந்திய பிரதமர்கள் இலங்கை அரசை நம்ப தொடங்கியதே இன்று இலங்கை தமிழர்களுக்கு ஏற்பட்டுள்ள அவல நிலைக்கு காரணம்.

இலங்கை தமிழர்களுக்கு நிரந்தர பாதுகாப்பு என்பது அவர்களுக்கு தனிநாடு கிடைப்பது என்பதன் மூலமே சாத்தியம். இலங்கையின் அரசமைப்புச் சட்டத்தால் அங்குள்ள தமிழர்களுக்கு சம வாய்ப்போ, சம உரிமையோ சம நீதியோ என்றும் கிடைக்காது என்றார். (உ)

இவ்வழக்கில் பொலிஸாருக்கு கிடைத்த ஒரு ஒரு துப்பு ஜெயமணியின் இவ்வழக்கில் கைத்தொலைபேசி தான். அந்த எண்ணை வைத்து தான் கொலையாளியை பொலிஸார் கைது செய்தனர்.

கோவை பீளமேட்டை சேர்ந்தவர் காயுத்திரி மாலா (33) சேலம் பெண்கள் கிளைச்சிறை காவலர். கடந்த மாதம் 31 ஆம் திகதி சேலத்தில் இருந்து கோவை கிளம்பிய மாலா மாயமானார். அவரது கைத்தொலைபேசி சுவீட்ச் ஆய் செய்யப்பட்டிருந்தது. சங்ககிரி ஆவாரம் பாளையம் ஏரி பகுதியில் மாலா சடலமாகக் காணப்பட்டார். பொலிஸ் விசாரணையில் சிறையில் இருந்த ஆயுள் கைதி சரவணனுடன் ஏற்பட்ட தொடர்பால் மாலா கொல்லப்பட்டது தெரியவந்தது.

சிறையிலிருந்து வெளியே வந்து தலைமறைவான சரவணனுடன் தொடர்பு கொள்ள மாலாவிற்கு உதவியதும், அவரை சாகடிக்க சரவணனுக்கு உதவியதும் கைத்தொலைபேசிதான். கடைசியாக சரவணன் மூன்று முறை மாலாவை தொடர்பு கொண்டதை காட்டி கொடுத்ததும் அதே கைத்தொலைபேசி தான்.

இவைகளைப் பார்க்கும் போதும் சென்னையில் நடந்த சில கொலைகளில் துப்புத் துலக்கும் போதும் கைத்தொலைபேசி தகவல்கள் சில ஆணித்தரமான ஆதாரங்களைத் தந்திருக்கிறது.

இனி கிரிமினல் குற்றவழக்குகள் என்றால் மற்ற காரணிகளை விட கைத் தொலைபேசி மிகுந்த முக்கியத்துவம் வாய்ந்த தகவல்தரும் காரணியாக இருக்கும் என்ற கருத்து எழுந்திருக்கிறது. (உ)

ரிடம் வைத்த கோரிக்கையின் படி இங்கு பகுதிநேர ரேஷன் கடை திறக்கப்பட்டது.

சில மாதங்களுக்கு முன்பு முகாமை ஆய்வு செய்ய நான் வந்தபோது மின்சார வசதி, குடிநீர் வசதி செய்து தருமாறு கேட்டனர். அதன்படி இங்கு மின்சாரம், குடிநீர் வசதிகள் செய்யப்பட்டுள்ளது. அடிப்படை வசதிகள் விரைவில் படிப்படியாக செய்து தரப்படும்.

இந்த ஆய்வின் கோரிக்கைகள் நாளை (இன்று) நடைபெறும் அமைச்சர்கள் கூட்டத்தில் சமர்ப்பிக்கப்படும். அதில் நல்ல முடிவுகள் எடுக்கப்பட்டு அகதிகளின் கோரிக்கைகள் விரைவில் நிறைவேற்றப்படும் என தெரிவித்துள்ளார். (உ)

தமிழகம் முழுவதும்

கனமழைக்கு

30 பேர் பலி

(சென்னை)

தமிழகத்தில் பெய்து வரும் தொடர் கனமழைக்கு இதுவரை 30 பேர் பலியாகியுள்ளனர்.

தமிழகத்தில் கடந்த 3 தினங்களாக கனமழை பெய்து வருகிறது. கனமழையால் நீலகிரி மாவட்டத்தில் பல இடங்களில் மண் சரிவு ஏற்பட்டுள்ளது.

உண்டி கிருஷ்ணாபுரத்தில் ஏற்பட்ட மண் சரிவில் சிக்கி வருவாய் ஆய்வாளர் அப்துல் உயிமிழந்தார். மந்தா பகுதியில் உள்ள வீடு ஒன்று இடிந்து விழுந்ததில் ஒரே குடும்பத்தைச் சேர்ந்த 5 பேர் பலியானார்கள். இதே போல் தமிழகம் முழுவதும் இதுவரை கனமழைக்கு 30 பேர் பலியாகியுள்ளனர். (உ)

ஐ.நா. சிறுபான்மையினர் மாநாட்டில் திருமாவளவன்



ஜெ.நா.வி.ல் நாளை 11 ஆம் திகதி முதல் 13 ஆம் திகதி வரை நடைபெறவுள்ள ஐ.நா. சிறுபான்மையினர் மாநாட்டில் தொழிலாளர் திருமாவளவன் கலந்து கொள்ளவுள்ளார்.

இந்திய நாடாளுமன்ற உறுப்பினர் என்ற முறையில் இந்த மாநாட்டில் பங்கேற்க அவருக்கு அழைப்பு விடுக்கப்பட்டுள்ளது. இந்த அழைப்பைப் பெற்றுள்ள ஒரே இந்திய நாடாளுமன்ற உறுப்பினர் தான் மட்டுமே என திருமாவளவன் தெரிவித்துள்ளார்.

இதுகுறித்து திருமாவளவன் கூறியிருப்பதாவது,

சிறுபான்மையினரும் அவர்களின் தீவிர அரசியல் பங்கேற்பும் என்கிற பொருளில் நடைபெறுகின்ற இந்தக் கருத்தரங்கில் இந்திய நாடாளுமன்ற உறுப்பினர் என்கின்ற முறை

யில் நான் அழைக்கப்பட்டிருக்கிறேன்.

சிறுபான்மையினரின் விவகாரங்களுக்கான சுயாதீன நிபுணர் என்ற பொறுப்பில் உள்ள மெக்டோனால்ட் அவர்களின் தனிப்பட்ட அழைப்பு இது. அந்த அழைப்பை ஏற்று அந்த மாநாட்டில் கலந்து கொள்வதில் நான் மகிழ்ச்சியடைகிறேன்.

12 ஆம் திகதி அமர்வில் பேசுவதற்கென நேரம் ஒதுக்கப்பட்டுள்ளது. தலித் மக்களுடைய பிரச்சினைகளை மையப்படுத்தி அதன் தொடர்பான கருத்துக்களை எடுத்து செல்லவும் மத அடிப்படையிலும் மொழி அடிப்படையிலுமான சிறுபான்மை மக்களின் சிக்கல்கள் தொடர்பான கருத்துக்களை எடுத்துரைக்கவும் அந்த வாய்ப்பினை பயன்படுத்திக் கொள்ள முடிவு செய்துள்ளேன்.

இது ஒரு வரலாற்று முக்கியத்துவம் வாய்ந்த வாய்ப்பாக கருதுகிறேன். இந்தியாவிலிருந்து நாடாளுமன்ற உறுப்பினர் என்ற முறையில் நான் மட்டுமே அழைக்கப்பட்டுள்ளதாக அறிகிறேன். அந்தப் பெருமை எனக்கு மகிழ்ச்சியை தருகிறது என தெரிவித்துள்ளார். (உ)

மாவோயிஸ்ட் தீவிரவாதிகளுக்கு சீனாவில் இருந்து ஆயுத விநியோகம்

மத்திய உள்துறை செயலாளர் திருக்கிரும் தகவல்

மாவோயிஸ்ட் தீவிரவாதிகளுக்கு சீனாவில் இருந்து ஆயுதங்கள் வருவதாக மத்திய உட்துறை செயலாளர் தெரிவித்துள்ளார். பீகார், சத்தீஷ்கார், ஜார்கண்ட், மராட்டியம், ஓரிசா மேற்கு வங்காளம், ஆந்திரா உள்ளிட்ட பல்வேறு மாநிலங்களில் மாவோயிஸ்ட் தீவிரவாதிகளின் வன்முறை அதிகளவில் உள்ளது.

பொலிஸார் மிது மாவோயிஸ்டுகள் தாக்குதல் நடத்தும்போது நவீன ரக ஆயுதங்களை பயன்படுத்துவது தெரிய வந்தது. எனினும் இந்த ஆயுதங்கள் அவர்களுக்கு எங்கிருந்து கிடைக்கிறது என்பது பற்றி இதுவரை தெரியா

மல் இருந்தது.

டெல்லியில் நேற்று முன்தினம் மத்திய உட்துறை செயலாளர் ஜி.கே. பிள்ளையிடம் மாவோயிஸ்ட் தீவிரவாதிகளுக்கு சீனாவுடன் தொடர்பு இருக்கிறதா என்று நிருபர்கள் கேட்டனர். இதற்குப் பதில் அளித்த அவர் சீனர்கள் மிகப்பெரிய கடத்தல்காரர்கள். அதே நேரம் சிறிய ரக ஆயுதங்களை விநியோகம் செய்பவர்கள். மாவோயிஸ்ட் தீவிரவாதிகளுக்கு அவர்களிடமிருந்து தான் ஆயுதங்கள் வருகின்றன என்று என்னால் உறுதியாக கூற இயலும் என்றார். (உ)



பொள்ளாச்சி பாலாற்றங்கரை ஆஞ்ச நேயர்கோவிலை வெள்ளம் சூழ்ந்தது. கோயிலில் சிக்கிய நபர்களை தீயணைப்பு துறையினர் காப்பாற்றினர்.

இவ்வருட இறுதிக்குள்

மல்லாவி, பூநகரி, துணுக்காய் பிரதேசங்களில்

28 ஆயிரத்து 500 பேர் மீளக்குடியமர்த்தப்படவுள்ளனர்

வடமாகாண ஆளுநர் தெரிவிப்பு

(கொழும்பு)

இவ்வருட இறுதிக்குள் மல்லாவி, பூநகரி மற்றும் துணுக்காய் ஆகிய பிரதேசங்களில் 28 ஆயிரத்து 500 பேர் சொந்த இடங்களில் மீளக் குடியமர்த்தப்படவுள்ளதாக வடமாகாண ஆளுநர் மேஜர் ஜெனரல் ஜி.எஸ்.சந்திர சிறி தெரிவித்துள்ளார்.

இதற்கு ஏற்ற வகையில் அரசாங்க நிர்வாக கட்டமைப்பினை ஒழுங்கமைப்பது தொடர்பான கூட்டம் வடமாகாண ஆளுநரின் தலைமையில் துணுக்காயில் நேற்று முன்தினம் நடைபெற்றது.

இடம் பெயர்ந்து வவுனியா நிராரணக் கிராமங்களிலும் நலன்புரிநிலையங்களிலும் தங்கி இருக்கும் துணுக்காய் பிரதேசவாசிகளில் ஆயிரம் பேர் நேற்று சொந்த இடங்களில் மீளக்குடியமர்த்தப்பட்டனர்.

இதேநேரம் துணுக்காய் யோகபுரம் மகா வித்தியாலயம் ஆயிரம் மாணவர்களுடனும் 16 ஆசிரியர்களுடனும் நேற்று மீண்டும் ஆரம்பமானது.

துணுக்காயில் மேலதிகமாக இரண்டு பாடசாலைகள் அடுத்த வாரம் அளவில் மீண்டும் திறப்பதற்கு தீர்மானிக்கப்பட்டுள்ளதாக வடமாகாண ஆளுநர் தெரிவித்தார்.

துணுக்காயைச் சேர்ந்த தொண்டர் ஆசிரியர்களின் நிரந்தர நியமனத்திற்கான விண்ணப்பங்களை வடமாகாண ஆளுநர் கல்வி அமைச்சிடம் கையளிக்கவுள்ளார்.

மல்லாவி மக்களின் வைத்திய வசதி கருதி ஆரம்பிக்கப்பட்டிருக்கும் வைத்தியசாலைக்கு உடனடியாக இரண்டு அம்புலன்ஸ் வண்டிகளை வழங்குவதற்கும் நேற்று முன்தினம் இடம்பெற்ற சந்திப்பின் போது முடிவு செய்ய

யப்பட்டது.

மல்லாவி துணுக்காய் மற்றும் பூநகரி ஆகிய பகுதிகளில் மாகாண சபையின் கீழ் வரும் அரசு அதிகாரிகள் கடமைக்குத் திரும்ப ஆரம்பித்துவிட்டதாக சுட்டிக்காட்டிய ஆளுநர் இதுவரையில் கடமைக்கு திரும்பாமல் இருப்பவர்களையும் உடனடியாக கடமைக்குத் திரும்ப நடவடிக்கை எடுக்குமாறும் கேட்டுக்

கொண்டுள்ளார்.

சுமார் 4 மணித்தியாலங்கள் நடைபெற்ற இக்கூட்டத்தில் கல்வி சுகாதார போக்குவரத்து உட்கட்டமைப்பு வசதிகள் என்பன குறித்து ஆராயப்பட்டு தீர்மானங்கள் எடுக்கப்பட்டன. இக்கூட்டத்தில் வடமாகாண பிரதம செயலாளர் சிவசுவாமி கிளிநொச்சி அரசாங்க அதிபர் ரூபவதி கேதீஸ்வரன், முல்லைத்தீவு அரசாங்க அதிபர் இமெல்டா சுகுமார் ஆகியோர் கலந்துகொண்டனர். (6)

இலங்கையின் நிலைமையைக் கருத்தில் கொண்டு

ஜி.எஸ்.பி. வரிச்சலுகை வழங்கப்பட வேண்டும்

அமைச்சர் மணிந்த சமரசிங்க கோரிக்கை

(கொழும்பு)

ஜி.எஸ்.பி.பிஎஸ் வரிச் சலுகை விடயத்தில் ஐரோப்பிய ஒன்றியம் இலங்கைக்கு சந்தர்ப்பம் ஒன்றை வழங்க வேண்டும். ஐரோப்பிய ஒன்றியம் இந்த வரிச்சலுகையை எங்களுக்கு வழங்காவிடின் நாட்டில் சமூகப் பிரச்சினைகள் தோன்றக்கூடிய அபாயம் உள்ளது என்று மனித உரிமைகள் மற்றும் இடர் முகாமைத்துவ அமைச்சர் மகிந்த சமரசிங்க தெரிவித்துள்ளார்.

ஜி.எஸ்.பி.பிஎஸ் வரிச்சலுகை விவகாரம் என்ன மட்டத்தில் உள்ளது என்பது தொடர்பில் கருத்துவெளியிடுகையிலேயே அமைச்சர் இந்த விடயத்தை குறிப்பிட்டார். இது தொடர்பில் அவர் மேலும் கூறியதாவது,

30 வருட காலமாக நிலவிய பயங்கரவாதத்தை தோற்கடித்த மெது அரசாங்கம் தற்போது நாட்டை அபிவிருத்திப்பாதையில் கொண்டுவர செல்லும் நோக்கில் பல வேலைத்திட்டங்களை மேற்கொண்டு வருகின்றது.

இதன் போது வெளிநாடுகளின் உதவிகள் எமக்கு மிகவும் முக்கியமானது. அந்த வகையில் ஜி.எஸ்.பி. பிஎஸ் வரிச்சலுகையை ஐரோப்பிய ஒன்றியம் இலங்கைக்கு வழங்க வேண்டும் என நாங்கள் எதிர்பார்க்கின்றோம். ஐரோப்பிய ஒன்றியம் அண்மையில் வெளியிட்ட அறிக்கைக்கு நாங்கள் எமது தரப்பு நியாயங்களை குறிப்பிட்டு பதில் அளித்துள்ளோம்.

தற்போதைய நிலைமையில் ஜி.எஸ்.பி. பிஎஸ் வரிச்சலுகை எமக்கு கிடைக்காவிடின் அது சமூகத்தில் தாக்கத்தை ஏற்படுத்தும். இளைஞர் புவதிகள் வேலை வாய்ப்பை இழக்கலாம். இது சமூகப் பிரச்சினையை தோற்றுவிக்கும். காரணம் நாங்கள் தற்போது தான் நாட்டை கட்டியெழுப்பும் பாரிய முயற்சியை ஆரம்பித்துள்ளோம்.

எனவே ஐரோப்பிய ஒன்றியம் இது விடயத்தில் இலங்கை அரசாங்கத்துடன் தொடர்ந்து பேச்சுவார்த்தைகளை நடத்த வேண்டும். எமக்கு ஒத்துழைப்புக்களை வழங்கும் வகையில் இந்த வரிச் சலுகையை பெற்றுக்கொடுக்க வேண்டும். இந்த கோரிக்கையை ஐரோப்பிய ஒன்றியத்தில் நாங்கள் விடுக்கின்றோம். (6)

ராஜ் ராஜரட்ணத்தின் இலங்கைச் சொத்துக்கள் விற்பனை செய்யப்படவுள்ளதா?

(கொழும்பு)

பிரபல அமெரிக்கத் தமிழ் வர்த்தகர் ராஜ் ராஜரட்ணத்தின் இலங்கைச் சொத்துக்கள் விற்பனை செய்யப்படவுள்ளதாக இந்திய செய்திகள் தகவல் வெளியிட்டுள்ளன.

நீதி வர்த்தக மோசடியில் ஈடுபட்ட குற்றத்திற்காக கடந்த மாதம் 16 ஆம் திகதி ராஜ் ராஜரட்ணத்தை அமெரிக்க எப்.பி.ஐ. பிரிவினர்கைது செய்தனர்.

நீதிமன்றினால் பிறப்பிக்கப்பட்டுள்ள 100 மில்லியன் பிணை நிறுத்தணையை பூர்த்தி செய்யும் நோக்கில் ராஜ் ராஜரட்ணம் தமது

இலங்கைச் சொத்துக்களை விற்பனை செய்யக்கூடும் என எதிர்பார்க்கப்படுகிறது.

ராஜ் ராஜரட்ணத்தின் இலங்கைச் சொத்துக்களை விற்பனை செய்வதற்கான முனைப்புக்கள் மேற்கொள்ளப்படலாம் என அவரது சட்டத்தரணி ஜோன் டேவிட் தெரிவித்துள்ளார்.

ராஜ் ராஜரட்ணம் இலங்கைச் சொத்துக்களை விற்பனை செய்தால் கொழும்பு பங்குப் பரிவர்த்தனையில் பாரிய மாற்றங்கள் ஏற்படக் கூடுமென பொருளியல் நோக்கர்கள் சுட்டிக் காட்டியுள்ளனர். (6)

2010ஆம் ஆண்டு ஓய்வூதியம் வழங்குவதற்கென ரூபா 100 பில்லியன் நிதி ஒதுக்க மதிப்பு

திணைக்களப் பணிப்பாளர் தெரிவிப்பு

(கொழும்பு)

அரசு சேவையிலிருந்து ஓய்வுபெற்றுள்ள ஏறக்குறைய 4 இலட்சத்து 50 ஆயிரம் ஓய்வூதியர்களுக்கு 2010ஆம் ஆண்டில் ஓய்வூதியம் வழங்குவதற்கென ரூபா 100 பில்லியன் நிதி ஒதுக்க மதிப்பிடப்பட்டுள்ளதாக ஓய்வூதியத் திணைக்களத்தின் பணிப்பாளர் கே.ஏ. திலகரத்ன தெரிவித்துள்ளார்.

ஓய்வூதியத் திணைக்களத்தின் தற்போதைய நடவடிக்கைகள் தொடர்பாக உட்க விவரணைகளுக்கு விளக்குகையிலேயே அவர் இத் தகவலைத் தெரிவித்தார்.

அங்கு அவர் மேலும் தெரிவித்ததாவது, 2000ஆம் ஆண்டைவிட 2009ஆம் ஆண்டில் ஓய்வூதியக் கொடுப்பனவுத் தொகையானது ஏறக்குறைய 5 மடங்காக அதிகரித்துள்ளது.

2000ஆம் ஆண்டில் ஓய்வூதியம் வழங்குவதற்கு ரூபா 20 பில்லியன் தேவைப்பட்டிருந்த வேளை இவ்வாண்டில் ரூபா 95 பில்லி

யன் தேவைப்பட்டுள்ளது.

அரசு சேவையிலிருந்து ஓய்வு பெறும் போது அவர்கள் பயன் பெறுவதற்கு சந்தர்ப்பம் வழங்கும் முகமாக ஒரு சில அரசு நிறுவனங்களைச் சேர்ந்த உழியர்கள் ஓய்வூதியம் பெறுவோர் பட்டியலில் புதிதாக சேர்த்துக் கொள்ளப்பட்டுள்ளனர் என அவர் குறிப்பிட்டார்.

இதன் பிரகாரம் அரசு ஆடைத் தொழிற்சாலை மற்றும் பழ வகை உற்பத்தி நிறுவனம் என்பவற்றில் கடமை புரியும் உழியர்கள் புதிதாக ஓய்வூதியத் திட்டத்தில் சேர்த்துக்கொள்ளப்பட்டுள்ளனர்.

ஓய்வூதியம் பெறுபவர்களின் தொகை நாளாந்தம் அதிகரித்துச் செல்கிறது. ஒவ்வொரு மாதமும் 1000 விண்ணப்பப்படிவங்கள் திணைக்களத்திற்கு வந்து சேர்கின்றன. இருந்த போதிலும் முன்னுரிமை அடிப்படையிலேயே திறை சேரியிலிருந்து கிடைக்கப்பெறும் நிதிக்கேற்ப ஓய்வூதியம் வழங்கப்பட்டு வருகின்றது. (6)

தேச வளச் சட்டமூலத்தில் திருத்தம் ஏற்படுத்தப்படவுள்ளது

(கொழும்பு)

தேச வளச் சட்ட மூலத்தில் சில மாற்றங்களை ஏற்படுத்துவது குறித்து நீதி அமைச்சு கவனம் செலுத்தி வருவதாகத் தெரிவிக்கப்படுகிறது. தேச வளச் சட்டம் என்பது வடக்கு தமிழ் மக்களின் மரபு ரீதியான காணியுரிமை தொடர்பான முக்கிய சட்டங்களில் ஒன்றாகக் கருதப்படுகின்றது.

பண்டைய காலம் முதல் வடக்கு பகுதியில் வாழ்ந்து வந்த தமிழ்க் குடியினர் தமது காணி உரிமம் தொடர்பில் பின்பற்றிய சட்ட திட்டங்களே தேச வளச் சட்டம் என அடையாளப்படுத்தப்படுகின்றது.

எனினும் இந்த பண்டைய சட்ட மூலத்தில்

பல்வேறு குறைபாடுகள் காணப்படுவதாகவும் இதனை தற்கால சமூகப் பின்னணிக்கு ஏற்ற வகையில் மாற்றி அமைக்க வேண்டிய நிர்ப்பந்தம் ஏற்பட்டுள்ளதாகவும் நீதி அமைச்சு சுட்டிக் காட்டியுள்ளது.

தேச வளச் சட்ட மூலத்தில் திருத்தங்களை ஏற்படுத்துவது தொடர்பில் நீதவான் ஸ்ரீபவன் தலைமையில் விசேட ஆணைக் குழு

வொன்று நியமிக்கப்பட்டுள்ளது. தமிழ் மரபிலக்கிய அடிப்படையில் உருவாக்கப்பட்டுள்ள இந்தச் சட்ட மூலத்தை எவ்வாறு கால ஓட்டத்திற்கு ஏற்ற வகையில் மாற்ற முடியும் என்பது குறித்து ஆராயப்பட்டு திருத்தங்கள் மேற்கொள்ளப்படவுள்ளன. (6)

மீள் குடியேற்ற நடவடிக்கை காரணமாக

மெனிக்பாம் வலயம் 05 முகாம் மூடப்பட்டுள்ளது

(கொழும்பு)

இடம்பெயர்ந்த மக்களை அவர்களது சொந்த இடங்களுக்கு அனுப்பி வைப்பதற்காக அரசாங்கம் மேற்கொண்டுள்ள மீள் குடியேற்ற நடவடிக்கை காரணமாக மெனிக்பாம் முகாம்களில் தங்க வைக்கப்பட்டிருந்த மக்களின் எண்ணிக்கை கணிசமான அளவில் குறைந்திருப்பதாக அதிகாரிகள் தெரிவித்துள்ளனர்.

முன்னர் இங்கு மக்கள் மிகவும் நெருக்கமாகக் குடியிருந்து வந்ததாகவும், இதனால் இடப்பற்றாக்குறை உட்பட பல குறைபாடுகள் நிலவியதாகவும் பலராலும் சுட்டிக்காட்டப்பட்டு வந்தது.

ஆயினும் அரசாங்கம் மேற்கொண்டுள்ள மீள்குடியேற்ற நடவடிக்கை காரணமாக பெரும் எண்ணிக்கையான மக்கள் முகாம்களில் இருந்து வெளியில் அனுப்பப்பட்டு வருவதனால் மெனிக்பாம் முகாம்கள் வெறிச்சோட

தொடங்கியிருப்பதாகவும் இதனால் மெனிக்பாம் வலயம் 5 மூடப்பட்டுள்ளதாகவும் அதிகாரிகள் தெரிவித்துள்ளனர்.

சுமார் ஒரு இலட்சம் மக்கள் இதுவரையில் மெனிக்பாம் முகாம்களில் இருந்து அவர்களது சொந்த இடங்களுக்கும் அவர்களது உறவினர்களது இடங்களுக்கும் அனுப்பிவைக்கப்பட்டிருப்பதாகத் தெரிவிக்கப்பட்டுள்ளது.

அத்துடன் தினசரி இரண்டாயிரம் தொடக்கம் மூவாயிரம் பேர் வரையில் சொந்த இடங்களுக்கு அனுப்பப்பட்டு வருவதாகவும் அதிகாரிகள் தெரிவித்துள்ளனர்.

இன்னும் இரண்டொரு மாதங்களில் அனைத்து இடம்பெயர்ந்த மக்களும் அவர்களது இடங்களில் மீள்குடியமர்த்துவதற்காக முகாம்களில் இருந்து அனுப்பி வைக்கப்பட்டு விடுவார்கள் என அரசாங்கம் அறிவித்துள்ளமை குறிப்பிடத்தக்கது. (6)

போதைப் பொருள் வர்த்தகத்தில் ஈடுபட்ட சிறைச்சாலை அதிகாரிகைது

(கொழும்பு)

போதைப் பொருள் வர்த்தகத்தில் ஈடுபட்ட சிறைச்சாலை அதிகாரி ஒருவரை பொரிஸார் கைது செய்துள்ளனர்.

அனுராதபுர சிறைச்சாலையில் கைதிகளுக்கு குறித்த நபர் போதைப் பொருட்களை விற்பனை செய்து வந்ததாகத் தெரிவிக்கப்படுகிறது.

கைது செய்யப்பட்ட நபரிடம் சுமார் 20 கஞ்சா பொதிகள் காணப்பட்டதாகக் குறிப்பிடப்படுகிறது.

சிறைச்சாலை உத்தியோகத்தார்களின் உடமைகளைச் சோதனையிட்ட போது இந்த போதைப் பொருள் வர்த்தக விவகாரம் அம்பலத்திற்கு வந்துள்ளது. (6)

இன்று ஒரு தகவல்

ஸ்ரீ கிருஷ்ணர் ஊதிய சங்கு

“சும்மா இருக்கிற சங்கை உணதிக் கெடுத்து விட்டான்” என்று நாம் பல சந்தர்ப்பங்களில் சொல்வதுண்டு.

அமைதியாக இருக்கும் ஒரு விடயத்தில் தேவையில்லாமல் தலையிட்டு விவகாரத்தை உண்டு பண்ணுகிறார்கள். பாருங்கள்... அவர்களுக்கு இந்த உதாரணம் பொருந்தும்.

ஆனால் அந்தப் பழமொழி உண்டான விதம் எப்படி என்பதைப்பற்றி பெரியவர் ஒருவர் சொல்லியிருக்கிறார்.

அவர் மகாபாரதத்திலிருந்து சில நிகழ்ச்சிகளைக் கூறிவிட்டு பின்வருமாறு கூறினார்.

ஸ்ரீகிருஷ்ணனிடம் எப்போதும் ஐந்து பொருட்கள் இருக்கும். சங்கு, சக்கரம், வில், வாள், கதை என்பவை தான் அந்த ஐந்தும்.

பக்தியுடன் ஸ்ரீகிருஷ்ணனைப் பார்ப்பவர்களுக்கு இவையெல்லாம் ஆபரணங்களாகத் தெரியும்.

எதிரிகளுக்கு இவை ஆயுதங்களாகத் தெரியும். சக்கரம், வில், வாள், கதை இவையெல்லாம் ஆயுதங்கள் என்று சொன்னால் ஒப்புக்கொள்ளலாம். சங்கு எப்படி ஆயுதமாகும்? இப்படித்தான் துரியோதனன் நினைத்து ஏமாந்தது போனான்.

கண்ணபிரானுடைய உதவி வேண்டும் என்பதற்காக அர்ஜுனன் துவாரகைக்குப் போனான். அதைத் தொடர்ந்து துரியோதனனும் அங்கு வந்து சேர்ந்தான்.

அவர்களிடம் “உங்களுக்கு என்ன வேண்டும்” என்று கேட்கிறார் ஸ்ரீகிருஷ்ணன்.

அவர்களிருவரும் “வர இருக்கும் போரில் நீங்கள் எங்களுக்கு உதவியாக இருக்க வேண்டும்” என்று கேட்டுக் கொண்டனர்.

அதற்கு ஸ்ரீகிருஷ்ணன் “தர்மனுக்கு உதவி செய்ய வதாக நான் முன்பே வாக்களித்து விட்டேனே” என்கிறார்.

துரியோதனன் பார்க்கிறான்.

“சரி... அப்படியானால் நீங்கள் ஆயுதங்கள் எடுத்துப் போர் செய்யக்கூடாது” என்று வேண்டிக் கொண்டான்.

ஸ்ரீகிருஷ்ணர் யோசித்தார். “சரி” என்று ஒப்புக்கொண்டார்.

இதைக் கேட்டதும் துரியோதனன் மிகவும் மகிழ்ச்சியடைந்தான்.

அர்ஜுனன் ஸ்ரீகிருஷ்ணனிடம் என்ன கேட்கிறான் தெரியுமா? நீங்கள் எனக்கு சாரதியாக இருக்க வேண்டும் என்று கேட்டுக் கொண்டான்.

அதற்குச் சரி என்று ஸ்ரீகிருஷ்ணர் ஒப்புக் கொண்டார்.

ஸ்ரீகிருஷ்ணருடைய ‘பாஞ்சஜன்யம்’ என்ற சங்குக்கு எவ்வளவு பலம் உண்டு என்ற விஷயம் துரியோதனனுக்கு முதலில் தெரியவில்லை. மகாபாரதப் போர் நடக்கும் போதுதான் சக்தி எப்படிப்பட்டது என்பதைப் புரிந்து கொண்டான்.

போர் நடக்கும் சமயத்தில் ஸ்ரீகிருஷ்ணன் சங்கு உணதிய போதெல்லாம் ஆயிரக்கணக்கான கௌரவ வீரர்கள் எப்படி மடிந்தார்கள் என்பதை துரியோதனன் நேரில் பார்த்தான்.

அதன்பிறகு தான் யோசித்தான் ஸ்ரீகிருஷ்ணருடைய சங்கும் ஓர் ஆயுதமாகி விட்டதே! உணதிக் கெடுக்கிறானே” என்று துரியோதனன் உணர்ந்தான்.

இந்த அடிப்படையில் தான் “சும்மா இருக்கிற சங்கை உணதிக் கெடுத்தான்” என்ற பழமொழி உருவாயிற்று என்று அந்த பெரியவர் கூறினார்.

தென்கச்சி கோ சுவாமிநாதன்

புலம் பெயர் இலங்கையார்களுக்கும் ஜனாதிபதிக்கும் இடையில் விசேட சந்திப்பு

14, 15 ஆம் திகதிகளில் கொழும்பில் இடம்பெறவுள்ளது

(கொழும்பு)
நாட்டின் அபிவிருத்தி பங்களிப்பு பெற்றுக் கொள்ளும் வகையில் புலம்பெயர்ந்து வாழும் இலங்கையார்களை கொழும்பில் சந்தித்து பேச்சுவார்த்தை நடத்துவதற்கு

அகில இலங்கை இரசாயனவியல் வினா விடைப் போட்டி

(யாழ்ப்பாணம்)
இலங்கை இரசாயனவியல் கழகத்தினால் வருடாவருடம் நடத்தப்படும் அகில இலங்கை இரசாயனவியல் வினாவிடைப்போட்டி எதிர்வரும் 14 ஆம் திகதி சனிக்கிழமை காலை 10 மணிக்கு யாழ்ப்பாணம் கல்லூரியில் நடைபெறவுள்ளது. மேற்படி போட்டிக்கு விண்ணப்பித்த மாணவர்களை தவறாது கலந்து கொள்ளுமாறு யாழ்ப்பாணம் கல்விப் பணிப்பாளர் திருமதி. அ. வேதநாயகம் கேட்டுக் கொண்டுள்ளார். (6-9)

இலவச இதயப் பயிற்சிக்கு விண்ணப்பம் கோரல்

தென்மராட்சிப் பிரதேச யுவதிகளுக்கு அடுத்த வருடம் ஆரம்பிக்கப்படவுள்ள இலவச இதயப் பயிற்சி வழங்குவதற்கு விண்ணப்பங்கள் கோரப்பட்டுள்ளது. இப்பயிற்சி நெறியில் இணையவுள்ள யுவதிகள் சாவகச்சேரி பிரதேச செயலக கிராம அபிவிருத்திப் பிரிவுடன் தொடர்பு கொண்டு எதிர்வரும் 13 ஆம் திகதிக்கு முன்னர் விண்ணப்பப் படிவத்தைப் பெற்றுக் கொள்ளுமாறு பிரதேச செயலர் செ.ஸ்ரீனிவாசன் அறிவித்துள்ளார். (5-5)

இராசி பலன்

10.11.2009
(ஐப்பசி 24 செவ்வாய்க்கிழமை)
அட்டமி முற்பகல் 10.41 மணிவரை ஆயிலியம் முற்பகல் 11.12 மணிவரை இராசுகாலம் 3.05-4.35 மணிவரை சுபநேரம் 10.35-12.05 மணிவரை அட்டமி நவமி.

மேடம்	வியாபார நன்மை, பணக்குறைவு, அஜீரணக் கோளாறு, வேலைச்சுமை.
இடம்	சுபசெலவு, புதிய முயற்சி, கல்வியில் ஆர்வம், உறவினர் சந்திப்பு.
மீதுவம்	நற்கீர்த்தி, காரிய நன்மை, சகோதரர் உதவி, போசன சுகம்.
கூடம்	அதிக செலவு, மனோர் சங்கடம், முயற்சி தாமதம், ரோகநிலை.
சிங்கம்	பெருமையடைதல், காரிய அனுசூலம், போசன சுகம், தெய்வ சிந்தை.
கன்னி	சோம்பல் நிலை, கௌரவக்குறைவு, இடமாற்றம், தனவிரயம்.
துலாம்	தனதானிய சேர்க்கை, குடும்ப நன்மை, சயன சுகம், விருந்துபாரம்.
விச்சம்	தூர தேசச் செய்தி, அதிகாரம், ஆரோக்கிய நிலை, போசன சுகம்.
தனுசு	பயந்த சபாவம், சார்பிரயாசை, முயற்சி தாமதம், பிரயாணம்.
மகரம்	பிரயாணபயம், வீண்பகை, காரிய தாமதம், போசன சுகம்.
கும்பம்	களஸ்திர நன்மை, காரிய சித்தி, மனோதைரியம், கீர்த்தி.
மீனம்	சுவாஸ்யம், முயற்சி கைகூடும், பொருள் சேர்க்கை, உடல் நலம்.

ஜனாதிபதி மஹிந்த ராஜபக்ஷே தீர்மானித்துள்ளார்.

இந்தச் சந்திப்பு எதிர்வரும் 14, 15 ஆம் திகதிகளில் நடைபெறுமென ஜனாதிபதி செயலகம் அறிவித்துள்ளது.

நாட்டின் அபிவிருத்திக்கு பங்களிப்பு செய்வது குறித்தும் இலங்கையில் நிலவும் முதலீட்டு வாய்ப்புகள் குறித்தும் விளக்கமளிக்கும் வகையிலேயே இந்த சந்திப்பு நடத்தப்படவிருக்கின்றது.

இதன் ஒரு பகுதியாக 14, 15 ஆம் திகதிகளில் விசேட கலந்துரையாடல்களும் இடம்பெறவிருக்கின்றன.

இதில் புலம்பெயர்ந்து வாழும் இலங்கையார்களில் சுமார் 400 பேர் கலந்து கொள்ளவுள்ளனர்.

தமது சொந்த செலவிலேயே அவர்கள் இலங்கைக்கு வருகை தரவிருப்பதாக தெரிவிக்கப்படுகின்றது.

இடம்பெயர்ந்த மீனவ குடும்பங்களுக்கு

தேசிய வீடமைப்பு அபிவிருத்தி அதிகார சபையினால் வீட்டுத்திட்டம்

(கொழும்பு)
யுத்தச் சூழ்நிலைகளினால் இடம்பெயர்ந்த 50 மீனவக் குடும்பங்கள், தேசிய வீடமைப்பு அபிவிருத்தி அதிகார சபையினால் பயனடைந்துள்ளதாக அதிகார சபையின் அறிக்கையொன்றில் குறிப்பிடப்பட்டுள்ளது.

அவ்வறிக்கையில் தெரிவிக்கப்பட்டுள்ள தாவது,

வடக்கின் வசந்தம் வேலைத்திட்டத்தின் கீழ் இடம் பெயர்ந்த மீனவக் குடும்பங்களுக்கு கையளிப்பதற்காக மன்னார், பள்ளி முனைப் பிரதேசத்தில் அதிகார சபையினால் மேற்கொள்ளப்பட்ட வீட்டுத்திட்ட நிர்மாணப் பணிகள் நிறைவடைந்துள்ளன.

கொழும்பு கோல்பேஸ் ஹோட்டலில் நடைபெறவுள்ள இக்கலந்துரையாடலில் இலங்கை முதலீட்டு சபையின் தலைவர், முதலீட்டு நிறுவனங்களின் முக்கியஸ்தர்கள் உள்ளிட்டோரும் கலந்து கொள்ளவுள்ளனர்.

இதேவேளை இலங்கையில் முன்னெடுக்கப்படும் நடவடிக்கைகளை நேரடியாகக் கண்டு அதற்கு ஒத்துழைப்பு நல்குமாறு புலம்பெயர் வாழ் இலங்கையார்களுக்கு அரசாங்கம் ஏற்கனவே அழைப்பு விடுத்திருந்தது.

இந்தச் சந்திப்பானது ஏனைய நாடுகளுடன் இலங்கை கொண்டிருக்கும் நட்புறவை மேலும் வலுப்படுத்தும் என்றும் சர்வதேச நாடுகள் இலங்கைத் தொடர்பில் கொண்டிருக்கும் தவறான கண்ணோட்டத்தை இல்லாது செய்வதற்கு வழிசமைக்கும் என்றும் தெரிவிக்கப்பட்டுள்ளது. (6)

குடாநாட்டு சந்தைகளில் நேற்றைய விலை விபரம்

மரக்கறி வகைகள்	திருநெல்வேலி		
	1 Kg	ரூபா	ரூபா
கத்தரிக்காய்	70	90	80
உருளைக்கிழங்கு	80	110	110
பச்சைமிளகாய்	70	80	50
துக்காளி	80	90	60
மரவள்ளிக்கிழங்கு	40	40	40
கோவா	40	60	40
கரட்	60	80	70
பூசணி	40	40	30
புடோல்	40	60	40
வாழைக்காய்	30	50	40
சின்ன வெங்காயம்	60-70	80	70
பெரிய வெங்காயம்	90	100	100
பாகற்காய்	70	100	100
வெண்டிக்காய்	35	40	40
கரணைக் கிழங்கு	40	50	40
பயிற்றங்காய்	60	60	80
லீக்ஸ்	90	120	140
பீற்றாட்	40	50	50
கறிமிளகாய்	70	100	120
முருங்கைக்காய்	160	200	120
கீரை - 1 பிடி	15	20	30
தேசிக்காய்	280	300	240
தேங்காய் (ஒன்று)	20-25	30	35



வவுனியா நலன்புரி நிலையங்களில் தங்கியிருந்து யாழ்ப்பாணம் வந்த பல்கலைக்கழக மாணவர்கள் மூவருக்கு இந்து அமைப்புக்களின் ஒன்றியத்தினால் துவிச்சக்கர வண்டிகள் வழங்கும் நிகழ்வும், கர்ப்பிணித்தாய்மார்களுக்கு மூளாய் சிறுவர்களுக்கும் பால் நிலை அபிவிருத்திக்குமான நிறுவனம் இந்து அமைப்புக்களின் ஒன்றியத்தினூடாக உடைகள் மற்றும் போசாக்குணவுப் பொதிகள் வழங்கும் நிகழ்வும் அண்மையில் நல்லை ஆதினத்தில் இடம்பெற்றது. இந் நிகழ்வில் இந்து அமைப்புக்களின் ஒன்றியத் தலைவரும் நல்லை ஆதின முதல்வருமான சோமசுந்தர பரமாச்சாரிய சுவாமிகள், இந்து அமைப்புக்கள் ஒன்றியத்தின் பொருளாளர் சி.வி.கே. சிவஞானம் ஆகியோர் பல்கலைக்கழக மாணவர்களுக்கு துவிச்சக்கர வண்டிகளை வழங்குவதையும் விக்டோரியா கல்லூரி அதிபர் திருமதி வேலுப்பிள்ளை கர்ப்பிணித் தாய்மாருக்கு உதவிகளை வழங்குவதையும் படங்களில் காணலாம்.

மக்கள் ஆணையை மீறும் வகையிலேயே தற்போதைய அரசு செயற்பட்டு வருகின்றது



(கொழும்பு)

நிறைவேற்று அதிகாரம் கொண்ட ஜனாதிபதி முறைமையை எதிர்வரும் இரண்டு வருடகாலப்பகுதியில் ரத்துச் செய்வதாக ஜனாதிபதி மஹிந்த ராஜபக்ஷ உடனடியாக நாட்டு மக்களுக்கு பகிரங்க அறிவிப்பு ஒன்றை செய்ய வேண்டும் இல்லாவிடின் உடனடியாக ஜனாதிபதி தேர்தலை நடத்த வேண்டும் என்று மக்கள் விடுதலை முன்னணி அரசாங்கத்திற்கு இரண்டு தெரிவுகளை முன்வைத்துள்ளது.

அவ்வாறு ஜனாதிபதித் தேர்தல் நடத்தப் படுமிடத்து அரசியல் கட்சி ஒன்றின் தலைவர் அல்லாத மற்றும் ஜனாதிபதி முறைமையை இரத்துச் செய்வதையே தனது நோக்கமாகக் கொண்ட ஒருவரை நாங்கள் வெற்றி பெற வைப்போம்.

ஜனாதிபதி மஹிந்த ராஜபக்ஷவை பதவியில் அமர்த்திய எங்களால் அவரை வீட்டுக்கு அனுப்பவும் முடியும் என்றும் மக்கள் விடுதலை முன்னணியின் செயலாளர் ரில்வின் சில்வா தெரிவித்தார்.

புத்தரமுல்லையில் அமைந்துள்ள கட்சியின் தலைமை அலுவலகத்தில் நேற்று முன்தினம் ஞாயிற்றுக்கிழமை காலை நடைபெற்ற விசேட செய்தியாளர் மாநாட்டில் கலந்துகொண்டு கருத்து வெளியிடுகையிலேயே ரில்வின் சில்வா மேற்கண்டவாறு குறிப்பிட்டார்.

அவர் அங்கு மேலும் கூறியதாவது, தனது முதலாவது பதவிக்காலத்துக்குள் நிறைவேற்று அதிகாரம் கொண்ட ஜனாதிபதி

தொலைக்காட்சி மற்றும் வானொலியில் இசை நிகழ்ச்சிகளை நடத்துவது தொடர்பில் புதிய விதிகள்

(கொழும்பு)

தொலைக்காட்சி மற்றும் வானொலியில் அடுத்த வருடத்திலிருந்து இசை நிகழ்ச்சிகளை நடத்துவது தொடர்பாக அரசாங்கம் புதிய விதிகளை அறிமுகம் செய்ய இருக்கிறது.

இத்தகைய நிகழ்ச்சிகளை ஒலி ஒளிபரப்ப ஜனவரி மாதத்திலிருந்து பொது நிகழ்ச்சிகள் சபையிடமிருந்து அனுமதி பெற வேண்டுமென சபையின் தலைவர் அசோக சேர சிங்க தெரிவித்துள்ளார்.

ரில்வின் சில்வா தெரிவிப்பு

முறைமையை ஒழிப்பதாகக் கூறி மக்கள் ஆணையைப் பெற்றே ஜனாதிபதி மஹிந்த ராஜபக்ஷவுக்கு வந்தார். இவ்விடயம் தொடர்பில் மக்கள் விடுதலை முன்னணியுடன் மக்கள் முன்னிலையில் உடன்படிக்கையொன்றையும் அவர் செய்து கொண்டார்.

ஆனால் இதுவரை அதற்கான முயற்சிகள் எடுக்கப்படவில்லை. மக்கள் ஆணையை மீறும் வகையிலேயே ஜனாதிபதி தலைமையிலான அரசாங்கம் செயற்பட்டு வருகின்றது.

எனினும், நிறைவேற்று அதிகாரம் கொண்ட ஜனாதிபதி முறைமையை இரத்துச் செய்ய வேண்டும் என்பதை வலியுறுத்தும் நடவடிக்கைகளை மக்கள் விடுதலை முன்னணி தொடர்ச்சியாக மேற்கொண்டு வருகின்றது.

ஆனால் அரசாங்கம் அந்த விடயத்தை மறந்து விட்டு தற்போது ஜனாதிபதி மற்றும் பொதுத் தேர்தல் குறித்து பேசிக் கொண்டு வருகின்றது. தேர்தல்கள் தொடர்பான விவாதங்கள் இடம்பெறத் தொடங்கியுள்ளன.

கேள்வி: எதிர்க் கட்சிகளின் கூட்டமைப்புடன் ஒன்று சேர்வீர்களா?

பதில்: அதன் பெயர் எதிர்க்கட்சிகளின் கூட்டமைப்பல்ல. ஐக்கிய தேசிய முன்னணியாகும். அதில் எக்காரணம் கொண்டும் மக்கள் விடுதலை முன்னணி இணைந்து கொள்ளாது. தேர்தல் கால கூட்டணிகளில் நாங்கள் சேரமாட்டோம்.

கேள்வி: நீங்கள் கூறும் வகையிலான அரசியல் கட்சி ஒன்றின் தலைவர் அல்லாத மற்றும் ஜனாதிபதி முறைமையை நீக்குவதை நோக்கமாகக் கொண்ட வேட்பாளர் ஒருவரை ஐக்கிய தேசிய முன்னணி நிறுத்தினால் ஆதரவு வழங்குவீர்களா?

பதில்: அது தொடர்பில் தற்போது நாங்கள் அவசரப்படுவென்பதில்லை. முதலில் ஜனாதிபதித் தேர்தல் அறிவிக்கப்பட வேண்டும்.

கேள்வி: மற்றுமொரு முறை நிறைவேற்று அதிகாரம் கொண்ட ஜனாதிபதி முறைமையை நீக்குவதாகக் கூறி ஜனாதிபதி மஹிந்த ராஜபக்ஷ தேர்தலில் போட்டி

தொலைக்காட்சி மற்றும் வானொலியில் இசை நிகழ்ச்சிகளை நடத்துவது தொடர்பில் புதிய விதிகள்

தொலைக்காட்சிகளில் ஒளிபரப்பப்படும் பாடல்கள் சம்பந்தப்பட்ட காட்சிகள் வசனங்கள் ஆகிய சபையின் கண்காணிப்புக்கு உட்படுத்தப்படும் என்றும் அவர் கூறினார்.

குறிப்பாக தொலைக்காட்சி இசை நடன நிகழ்ச்சிகளில் பொருத்தமற்ற வகையில் அரைநிர்வாண கோலத்தில் ஆண்களும் பெண்களும் தோன்றும் காட்சிகள் ஒளிபரப்பப்படுவது குறித்து சேரசிங்க கவலை தெரிவித்தார். (6)

டியிட்டால் ஆதரவு வழங்குவீர்களா?

பதில்: இல்லை. அதற்கான சாத்தியமே இல்லை.

கேள்வி: சரி அப்படியானால் அரசியல் கட்சி ஒன்றின் தலைவரல்லாத மற்றும் ஜனாதிபதி முறைமையை நீக்குவதை நோக்கமாகக் கொண்ட வேட்பாளர் ஒருவரை நீங்கள் அடையாளம் கண்டுள்ளீர்களா?

பதில்: அது பெரிய விடயமே இல்லை. தற்போதைய நிலைமையிலும் அவ்வாறானவர்கள் வெளிப்பட்டுள்ளனர். தகுதியானவரை நிறுத்துவோம். (6)

மாகாண மட்ட

கணித விஞ்ஞான வினாடி வினாப் போட்டி

(யாழ்ப்பாணம்)

யாழ்ப்பாணம் மாவட்டத்தில் வலய மட்டங்களில் நடைபெற்ற தமிழ் மற்றும் ஆங்கில மொழி மூல கணித விஞ்ஞான வினாடி வினாப் போட்டிகளில் பங்குபற்றி முதல் மூன்று இடங்களைப் பெற்றவர்களை வடக்கு மாகாண மட்டத்திற்கு தெரிவு செய்வதற்கான போட்டிகள் எதிர்வரும் 15 ஆம் திகதி ஞாயிற்றுக்கிழமை காலை 8.30 மணி தொடக்கம் வேம்படி மகளிர் கல்லூரியில் நடைபெறவுள்ளது.

இதில் தரம் 6 தொடக்கம் 11 வரையான மாணவர்களுக்கான கணித வினாடி வினாப் போட்டி காலை 9 மணி தொடக்கம் 11 மணி வரையும் விஞ்ஞான வினாடி வினாப் போட்டி நண்பகல் 12.30 மணி தொடக்கம் 2.30 மணிவரையும் இடம்பெறவுள்ளது.

உரிய மாணவர்கள் இப்போட்டியில் தவறாது கலந்து கொள்ளுமாறு யாழ்ப்பாணம் வலயக் கல்விப் பணிப்பாளர் திருமதி அ. வேதநாயகம் கேட்டுக் கொண்டுள்ளார். (6-9)

அன்பு வாசகர்களே!

உங்கள் வலம்புரியில்

நானை முதல்.....

எண்சோதிட பலன்

பிறந்த 1 எண் பலன்களும் அதிர்ஷ்டப் பெயர்களும்

நவீன ஆய்வுகளின் முடிவில் எழுதப்பட்ட அற்புதமான எண் சோதிடத்தை வாசித்து உங்கள் வாழ்வை வளம்படுத்திக் கொள்ளுங்கள்

உங்கள் சுவாரசியங்களை பிரித்து வைத்துக் கொள்ளுங்கள். இருதயங்களை ஒன்று சேருங்கள்

- அரேபியா



வலம்புரி

தென்பகுதி ஊடகவியலாளர்கள் வலம்புரிக்கு வருகை தராதது ஏன்?

தென்பகுதி ஊடகவியலாளர்கள் யாழ்ப்பாணத்திற்கு வருகை தந்துள்ளனர். யாழ்ப்பாணத்திற்கு வருகை தந்த அவர்கள் யாழ்ப்பாணத்து ஊடகங்களில் வலம்புரிப் பணிமனைக்கு மட்டும் வருகை தரவில்லை.

ஏன் அவர்கள் வருகை தரவில்லை. இங்கு தான் அவர்களின் யாழ்ப்பாண விஜயத்தின் உள் நோக்கம் தெரிகிறது.

வலம்புரி நாளிதழ் இப்போது உலகம் முழுவதும் கொடிகட்டி பறக்கின்றது. வலம்புரியில் வெளிவந்த ஆசிரியர் தலையங்கம் தமிழகத்தின் குமுதம், ஆனந்த விகடன், நக்கீரன் ஆகிய பத்திரிகைகளில் இடம் பிடித்தது.

ஜெயா தொலைக்காட்சி வலம்புரியின் ஆசிரியர் தலையங்கத்தை தனது செய்தியில் வாசித்து தமிழகத்தின் எட்டுக்கோடி மக்கள் உட்பட உலகு வாழ் தமிழர் அறியும் வகையில் ஒளிபரப்புச் செய்தது.

இதற்கெல்லாம் மேலாக நூற்றுக்கு மேற்பட்ட இணையத்தளங்கள் வலம்புரியின் ஆசிரியர் தலையங்கத்தை வெளியிட்டன-வெளியிடுகின்றன.

இந்நிலையில் தென்பகுதி ஊடகவியலாளர்கள் வலம்புரி பத்திரிகை அலுவலகத்திற்கு விஜயம் செய்யாதது-அவர்களின் வருகைக்கு ஏற்பாடு செய்தவர்கள் அதனை விரும்பாதது ஏன்?

வலம்புரியின் நடுநிலைத்தனமே இதற்கு காரணம்.

உண்மையில் இலங்கையில் ஊடக உளவாளிகள் பலர் உள்ளனர். இவர்கள் வெளிநாட்டு அமைப்புகளிடம் நிறையப்பணத்தை பெற்றுக் கொள்கின்றனர். இந்த உண்மைகள் பலருக்குத் தெரியாது.

இத்தகைய உளவாளிகள் வலைப்பின்னல் ஊடான தொடர்பை ஏற்படுத்தி வருகின்றனர்.

யாழ்ப்பாணத்தில் தற்போது 'புலிப்பயம்' இல்லாத காரணத்தால் அவர்கள் வெளிப்படையாக செயற்பட ஆரம்பித்துள்ளதை அவதானிக்க முடிகின்றது.

தென்னிலங்கை ஊடகவியலாளர்கள் வலம்புரிக்கு வருகை தந்திருந்தால் அவர்களிடம்,

★ வன்னி யுத்தத்தின் கொடூரம் பற்றி நீங்கள் எழுதியவை எவை? அவை எங்கே?

★ இடம்பெயர்ந்த முகாம் மக்கள் பற்றிய உங்கள் பத்திரிகையின் அல்லது இலத்திரனியல் ஊடகத்தின் நியாயமான எடுத்துரைப்புகள் யாவை?

★ தமிழ் மக்களின் பிரச்சினைக்கு நியாயமான தீர்வு அவசியம் என்பதை நீங்கள் வெளிப்படுத்தி இருக்கிறீர்களா?

இது போன்ற கேள்விகளை வலம்புரி எழுப்பும். அந்தக் கேள்விகள் அவர்களுக்கு அவஸ்தையைக் கொடுக்கும்.

இதனால் அவர்களின் வருகைக்கான ஏற்பாட்டை செய்த ஊடக உளவாளிகள் வலம்புரிக்கான விஜயத்தை இரத்துச் செய்துவிட்டனர்.

யாழ்ப்பாணத்திற்கு வந்த ஊடகவியலாளர்கள்? முகாம்களில் இருந்து விடுவிக்கப்பட்ட மக்களின் துயரங்களை பகிர்ந்து கொள்ளவரவில்லை.

அவர்கள் ஜனாதிபதித் தேர்தலின் எதிரொலிப்பை யாழ்ப்பாணத்தில் அறியவந்தவர்கள்.

இவர்கள் கொடும்பு சென்று தமிழ் மக்களின் துயரங்கள் பற்றி ஒரு வரிதனினும் தங்கள் ஊடகத்தில் எழுதினால் அதனை வெளிப்படுத்தட்டும்; யார்க்கலாம்.

இலங்கை அரசாங்கம் சர்வதேச சட்டங்களுக்கு மதிப்பளிக்க வேண்டும்

மனித உரிமைகள் கண்காணிப்பகம் கோரிக்கை

(கொழும்பு)

ஒரு சில குற்றவாளிகள் இருப்பதாக சந்தேகிக்கப்பட்டுப் பல லாயிரக்கணக்கான பொது மக்களை தடுத்து வைப்பதற்கு சர்வதேச சட்டங்கள் எந்த அரசாங்கத்துக்கும் இடமளிக்காது என மனித உரிமைகள் கண்காணிப்பகம் தெரிவித்துள்ளது.

இவ்வாறு தடுத்து வைக்கப்படும் நடைமுறை கூட்டு தண்டனையாகவே கருதப்படும் என மனித உரிமைகள் கண்காணிப்பகத்தின் ஆசிய பிராந்திய பணிப்பாளர் பிரட் அடம்ஸ் தெரிவித்துள்ளார்.

இது சட்டத்துக்கு முரணான பிழையான மற்றும் எதிர் விளைவுகளை ஏற்படுத்தும் விடயமாகும் என அவர் தெரிவித்துள்ளார்.

இலங்கை அரசாங்கம் மனித உரிமைகளை பாதுகாப்பதில் அக்கறை காட்டவில்லை என அவர் குற்றம் சுமத்தியுள்ளார்.

அண்மையில் ஜனாதிபதி குழு ஒன்றை நியமித்தமை கூட இந்த பிரச்சினையை தற்காலிகமாக ஒத்திவைப்பதற்கான ஒரு உத்தேசமே என அவர் குறிப்பிட்டுள்ளார்.

பொது மக்களை பாதுகாக்க வேண்டும் என அரசாங்கத்துக்கு யாரும் வலியுறுத்த வேண்டிய அவசியம் இல்லை. அந்த பொறுப்பு அரசாங்கத்துக்கு இருக்கிறது.

அத்துடன் இடம்பெயர்ந்தவர்களிடையே உள்ள குற்றவாளிகளை அடையாளப்படுத்தி தடுத்து வைக்கும் உரிமையும் இலங்கை அரசாங்கத்துக்கு இருக்கிறது.

இதன் அடிப்படையில் உள் நாட்டில் உள் நாட்டுச் சட்டத்திட்டங்களை நடைமுறைப்படுத்துவதுடன் சர்வதேச சட்டங்களுக்கும் முக்கியத்துவம் வழங்க வேண்டும் என அவர் தெரிவித்துள்ளார்.

அரசாங்கத்தின் கொள்கையை முன்னிலைப்படுத்தி சிறு காரணங்களுக்காக பொது மக்களை தடுத்து வைக்க முற்பட்டாலும் சர்வதேச சட்டம் இதனை ஒரு போதும் ஏற்றுக் கொள்ளாது என அவர் தெரிவித்துள்ளார்.

தமிழ் சிறுபான்மை மக்கள் மீது அரசாங்கம் கொண்டுள்ள தீராத பகைமை அடிப்படையிலேயே பொது மக்கள் தொடர்ந்தும் தடுத்து வைக்கப்பட்டுள்ளதாகவே இது கருதப்படும் எனவும் அவர் குறிப்பிட்டுள்ளார்.

அத்துடன் அவர்கள் தொடர்ந்தும் தடுத்து வைக்கப்பட்டு சித்திரவதைக்கு உட்படுத்தப்படுவது அவர்களிடையே அதிருப்தியையும் வெறுப்புணர்வையும் ஏற்படுத்தி இனங்க

ளுக்கு இடையில் பிரிவினையை தோற்றுவிக்கும் என அவர் குறிப்பிட்டுள்ளார்.

இதற்கிடையில் முகாமில் உள்ள மக்களின் விபரங்களை அவர்கள் பதிவு செய்யப்படுவதன் ஊடக வெளியிடுவது அவசியமாவதாகவும் இது இந்த பிரச்சினைக்கு அடிப்படை தீர்வாக அமையும் எனவும் அவர் தெரிவித்துள்ளார்.

இடம்பெயர்ந்த மக்களில் ஒவ்வொருவரும் விசாரிக்கப்பட்டு குற்றச் செயல்களுடனான தொடர்பு உள்ளவர்கள் என்ற தகவல் கிடைக்கும் பட்சத்தில் அவர்கள் தடுத்து வைக்கப்படலாம்.

எனினும் அவர் சட்ட ரீதியாகவே தடுத்து வைக்கப்பட்டு நீதிமன்றில் முன்னிலைப்படுத்தப்படுவதுடன் அவரது விடுதலைத் தொடர்பில் மனுத் தாக்கல் செய்ய அவருக்கும் வாய்ப்பு வழங்க வேண்டும் என அவர் வலியுறுத்தியுள்ளார்.

குறித்தவர் குற்றச்செயல்களுடன் தொடர்புடையவர் என்ற தகவல் கிடைக்காத பட்சத்தில் அரசாங்கம் அவர்களை விடுவித்து விட வேண்டும் என்பதே முறை என அவர் தெரிவித்துள்ளார்.

அரசாங்கம் நிலக்கண்ணி வெடிகளை முன்னிலைப்படுத்தியே மீள் குடியேற்ற நடவடிக்கைகளை தாமதப்படுத்தி வருகிறது.

இது உண்மை எனில் நிலக்கண்ணி வெடிகளை அகற்றுப் பணிகளை மேற்கொள்ளும் குழுக்களைத் தவிர அங்கு வேறு யாரையும் அனுமதிக்க முடியாது என்பதை யாரும் ஏற்றுக் கொள்ளும்.

ஆனால் இடம்பெயர்ந்துள்ள மக்களை தொடர்ந்தும் முகாம்களில் தடுத்து வைத்துக்கொள்ளும் நோக்கில் அரசாங்கம் இவ்வாறான போலி பிரசாரத்தை செய்துவருவதாக அடம்ஸ் தெரிவித்துள்ளார்.

பொதுமக்களுக்கு முகாமில் இருப்பதா வெளியேறுவதா என்ற முடிவினை தீர்க்கமாக எடுக்கும் சுதந்திரமும் உரிமையும் இருப்பதாக அவர் குறிப்பிட்டுள்ளார். காரணம் அவர்கள் தஞ்சமடைந்தவர்களே தவிர கைது செய்யப்பட்டவர்கள் இல்லை எனவும் அவர் குறிப்பிட்டுள்ளார்.

இதேவேளை ஐக்கிய நாடுகள் சபையின் பொதுச் செயலாளர் பான் கீ மூனிடம் ஜனாதிபதி மஹிந்த ராஜபக்ஷ இடம்பெயர்ந்த மக்கள் தொடர்பில் பொய் கூறியிருப்பதாக அவர் குற்றம் சுமத்தியுள்ளார். (6)

இலகுபடுத்தப்பட்ட பயணத்திற்கு ஏ-9 பாதையை திறந்துவிட வேண்டும்

புதிய ஜனநாயகக் கட்சி கோரிக்கை

யாழ்ப்பாணம் குடாநாட்டிலிருந்து மக்கள் வெளி மாவட்டங்களுக்குப் பயணிப்பதும், கொழும்பிலிருந்து குடாநாட்டிற்குச் சென்று திருப்புவதும் சித்திரவதைப்பட்ட பயணமாகவே இருந்து வருகிறது.

எனவே இவ்விடயத்தில் ஜனாதிபதி தலையிட்டு இலகுபடுத்தப்பட்ட நியாயமான கட்டணத்தை கொண்ட மக்கள் போக்குவரத்திற்கு ஏ-9 பாதையைத் திறந்துவிட வேண்டும் என புதிய ஜனநாயகக் கட்சியின் அரசியல் குழு சார்பாக அதன் பொதுச் செயலாளர் சி.கா. செந்திவேல் ஊடகங்களுக்கு வெளியிட்டுள்ள அறிக்கையில் தெரிவித்துள்ளார்.

புலிகள் இல்லாதுபோன பின்பும் அவர்களது நடைமுறைகளும் கட்டுப்பாடுகளும் அரசாங்கத்தால் மேற்கொள்ளப்படுகிறது என்றே எண்ணவேண்டியுள்ளது.

வடபுலத்துப் பயணத்திற்கு விமானத்திற்கு இருபத் தோரா

யிரம் ரூபாயையும், சொகுசு பஸ்சிற்கு இரண்டாயிரத்து நானூறு ரூபாய்களையும் கொடுத்தே மக்கள் தமது பயணத்தைத் தொடரும் நிலையில் இருந்து வருகின்றனர்.

அத்துடன் முன்னூறு, நானூறு ரூபாய்களைக் கொடுத்து வவுனியாவிலிருந்தும், யாழ்ப்பாணத்திலிருந்தும் பயணிப்பதனால் அவற்றின் கெடுபிடிக்கும் அலைச்சல், உலைச்சல் களும் விவரிக்க முடியாதவைகளாகும்.

அத்துடன் வடபகுதியில் பயண அனுமதி பெறவும், பெற்ற பின்பு பயண ஏற்பாட்டின் போதும் மக்கள் நடத்தப்படும் விதங்கள் மிக மோசமானவைகளாகும்.

எனவேதான் இத் துன்பமும், உலைச்சலும் பணச்செலவும் மிகுந்த வடபகுதிப் பயணிகளின் நடைமுறைக்கு மாற்றமும் விமோசனமும் வேண்டும் என அவரது அறிக்கையில் மேலும் தெரிவிக்கப்பட்டுள்ளது. (6)

சுவாமி விவேகானந்தரின் அறிவுரைகள் மனிதன் தனது விதியைத் தானே அமைக்கிறான்

இயற்கையின் விதிகளுக்குக் கீழ்ப்படிந்து நடப்பதுதான் சுதந்திரம் என்ற கருத்தை நான் ஒப்புக் கொள்ளமாட்டேன். அந்தக் கருத்தின் பொருள் என்ன என்று எனக்குப் புரியவில்லை. மனித வளர்ச்சியின் வரலாற்றின்படி இயற்கைக்குக் கீழ்ப்படியாமல் இருப்பதுதான் மனித சமுதாயத்தின் வளர்ச்சியாகும். அதுதான் மனித சமுதாயத்தின் வளர்ச்சியை ஆக்கியமைத்திருக்கிறது.

நமது வாழ்க்கை சிறந்ததாகவும் தூய்மையுடையதாகவும் இருந்தால் மட்டும் தான் உலகமும் சிறப்பும் தூய்மையும் பெற்றதாக இருக்க முடியும். அது காரியம்; நாம் அதை விளைவிக்கும் காரணம். எனவே நம்மை நாம் தூய்மைப்படுத்திக் கொள்வோமாக. நம்மை நாம் பரிபூரணர்களாக்கிக் கொள்வோமாக.



எல்சால்வேடர் நாட்டை புயல் தாக்கியதில் 91 பேர் உயிரிழப்பு

60 பேரைக் காணவில்லை

(சன்சால்வேடர்) பெய்தது. இப்புயல் வலுவடைந்து மெக்சிகோ அமெரிக்க கண்டத்தில் உள்ள மெக்



சிக்கோ வளைகுடாவில் அய்டா என்ற புயல் உருவானது. இதில் மெக்சிக்கோவில் கான்கள் கடற்கரை நகரத்தில் பலத்த மழை

அருகே எல்சால் வேடர் நாட்டுக்குள் புகுந்து தாக்கியது.

இதனால் சன்சால்வேடர் பகுதியில் கடுமையான காற்றுடன் மழை கொட்டியது. இதைத் தொடர்ந்து ஆறுகளில் வெள்ளம் பெருக்கெடுத்து ஓடுகிறது. வெள்ளப்பெருக்கு காரணமாக வெரபாஷ்ட, சான் விசன்ட், சான் மிகுல் கார்ப் உள்ளிட்ட பல பகுதிகளில் பெரும் பாதிப்பு ஏற்பட்டன. கட்டிடங்கள் இடிந்தன. மண்சரிவு ஏற்பட்டது.

இதனால் வீதிகள் துண்டாக் கப்பட்டன. வெள்ளத்தில் சிக்கியும், இடிபாடுகளில் சிக்கியும் 91 பேர் உயிரிழந்துள்ளனர். மேலும்

சட்டவிரோத குடியேற்றக்காரர்களின் பேச்சாளர் பல்வேறு குற்றச்செயல்களுடன் தொடர்புடையவர் அவுஸ். ஊடகம் தகவல்

இந்தோனேசியாவில் தற்போது தங்கியிருக்கும் 250க்கும் மேற்பட்ட இலங்கை சட்டவிரோத குடியேற்றக்காரர்களின் பேச்சாளராகச் செயற்பட்டுவரும் அலக்ஸ் என்ற நபர் பல்வேறு குற்றச்செயல்களுடன் தொடர்புடையவர் என தெரிவிக்கப்படுகிறது.

ஆயுதங்களைப் பேணுதல், கொலை மிரட்டல் விடுத்தல் உள்ளிட்ட பல்வேறு குற்றச்செயல்களுடன் அவருக்குத் தொடர்பு இருப்பதாகத் தெரிவிக்கப்படுகிறது.

அலக்ஸ் எனப்படும் சஞ்சீவ் குரோந்திர ராஜா கனேடிய அரசாங்கத்தினால் 6 வருடங்களுக்கு முன்னர் நாடு கடத்தப்பட்டுள்ளார் என அவுஸ்திரேலிய செய்திச் சேவை ஒன்று தகவல் வெளியிட்டுள்ளது.

எவ்வாறெனினும் அவர் மீது சமத்தப்பட்ட குற்றச்சாட்டுக்களை அலக்ஸ் மறுத்துள்ளார். சட்டவிரோதமான முறையில் ஆட்கட்டதல் களை மேற்கொள்வதாக வெளியாகும் செய்திகளில் உண்மையில்லை என அவர் குறிப்பிட

ள்ளார். இதேவேளை இலங்கையில் தமிழர்கள் சிந்திரவதைக்கு உள்ளாவதாக இந்தோனேசியாவில் தஞ்சமடைந்துள்ள மக்கள் தெரிவிக்கும் கருத்துக்கள் உண்மைக்கு புறம்பான தென இலங்கை அரசாங்கம் தெரிவித்துள்ளது.

அரசியல் தஞ்சம் பெற்றுக் கொள்ளும் நோக்கில் இவ்வாறான போலியான கருத்துக்களை கட்டவிழ்த்துவதற்காக அரசாங்கம் குறிப்பிட்டுள்ளது. (6)



ஒபாமாவின் சுகாதார கவனிப்பு சீர்திருத்தத்திற்கு அமெரிக்க பாராளுமன்ற கீழ்ச்சபை ஒப்புதல்

அமெரிக்க நாடாளுமன்ற கீழ்ச்சபை உறுப்பினர்கள் சுகாதார கவனிப்பு சட்டமூல மொன்றுக்கு ஆதரவளித்துள்ளனர்.

ஜனாதிபதி பராக் ஒபாமாவால் வாக்குறுதியளிக்கப்பட்ட சீர்திருத்தங்கள் தொடர்பான முக்கிய முன்னடியெடுத்து வைப்பதாக இந்தச் சட்ட மூலம் அமைகிறது.



மேற்படி சட்ட மூலமானது கடும் எதிர்ப்புக்கு மத்தியில் குறுகிய 220-215 வாக்குகள் வித்தியாசத்தில் நிறைவேற்றப்பட்டுள்ளது. இந்தச் சட்ட மூலம் 36 மில்லியன் மேலதிக அமெரிக்கர்களை உள்ளடக்கி 96 சதவீத

மாணவர்களுக்கு சுகாதார கவனிப்பை வழங்கும் வகையில் விரிவுபடுத்தப்பட்டுள்ளது.

இந்தச் சட்டமூலம் சட்டமாக்கப்படுவதற்கு செனட் சபையால் நிறைவேற்றப் படவேண்டியுள்ளது.

சனிக்கிழமை இடம்பெற்ற இந்தச் சட்ட மூலம் தொடர்பான வாக்கெடுப்பு தொடர்பில் ஒபாமா விபரிக்கையில்,

இது வரலாற்று முக்கியத்துவ வாக் கெடுப்பாகும். செனட் சபையிலும் இந்தச் சட்ட மூலம் நிறைவேற்றப்படும் என்பதில் எனக்கு பூரண நம்பிக்கையுள்ளது என்று கூறினார்.

மேற்படி சட்ட மூலத்திற்கு 219 ஜனநாயக கட்சி உறுப்பினர்களும் ஒரு குடியரசு கட்சி உறுப்பினரும் ஆதரவளித்ததுடன் 176 குடியரசுக் கட்சி உறுப்பினர்களும் 39 ஜனநாயக கட்சி உறுப்பினர்களும் எதிர்ப்புத் தெரிவித்திருந்தனர்.

இந்த வாக்கெடுப்பிற்கு முன்னர் ஒபாமா நாடாளுமன்ற உறுப்பினர்களுடன் அரிய சந்திப்பொன்றை மேற்கொண்டு இந்தச் சட்ட மூலத்திற்கு ஆதரவைத் தேடும் நடவடிக்கையில் ஈடுபட்டார். (6)

60 பேரை காணவில்லை. அவர்களின் கதி என்ன ஆனது என்று தெரியவில்லை.

மீட்புபணி நடைபெற்று வருகிறது. இடிபாடுகளில் சிக்கி உயிரிழந்தவர்களின் பிணங்களை மீட்கும் நடவடிக்கையில் பொலிஸாரும் அதிகாரிகளும் ஈடுபட்டுள்ளனர்.

எல்சால்வேடர் எண்ணை வளம் மிக்க நாடு. தற்போது ஏற்பட்டுள்ள இந்த புயல் தாக்குதலில் எண்ணை வயல்கள் மிகவும் பாதிப்பு அடைந்துள்ளன. அவற்றை சீரமைக்கும் பணியும் நடைபெற்று வருகிறது. (6)

நோபாளத்தில் அடுத்த வாரத்தில் மாவோயிஸ்டு ஆட்சி ஏற்படும் மாவோயிஸ்டு தலைவர் தெரிவிப்பு

(காத்மாண்டு) நோபாளத்தில் அரசியல் சட்டத்துக்கு விரோதமான வழியில் அமைந்த அரசாங்கம் அடுத்த வாரத்துக்குள் கவிழ்ந்து விடும் என்று அதைத் தொடர்ந்து மாவோயிஸ்டு ஆட்சி ஏற்படும் என்றும் மாவோயிஸ்டு கட்சி தலைவரும் முன்னாள் பிரதமருமான பிரசண்டா தெரிவித்துள்ளார்.

தற்போதைய பிரதமர் மாதவ் பெருமாள் தலைமையிலான ஆட்சி கவிழ்க்கப்படுவது அத்தியாவசியமானது என்றும் புதிய ஆட்சி தேசிய கருத்து ஒற்றுமை அடிப்படையில் மாவோயிஸ்டுகள் தலைமையில் அமையும் என்றும் அவர் குறிப்பிட்டார். (6)

பெஷாவரில் குண்டு வெடிப்பு மேயர் உட்பட 11 பேர் பலி

(இஸ்லாமாபாத்) அப்துல் மாலிக் தற்போது தலிபான் எதிர்ப்பாளராகவுள்ளார். தலிபான்களுக்கு எதிராக பழங்

கொலைப் படை பயங்கரவாதிகள் தாக்குதல் நடத்தியதில் மேயர் உட்பட 11 பேர் பலியானார்.

பாகிஸ்தான் இராணுவம் தலிபான்களுக்கு எதிரான நடவடிக்கையை மேற்கொண்டுள்ளது. இதற்கு பழி வாங்கும் நடவடிக்கையாக தலிபான் பயங்கரவாதிகள் பாகிஸ்தான் முக்கிய பகுதிகளின் தற்கொலைப் படைத் தாக்குதலை நடத்தி வருகின்றனர்.

இந் நிலையில் பெஷாவர் நகரின் புற நகர்ப் பகுதியில் மட்டானி என்ற இடத்தில் உள்ள கால் நடை சந்தையில் தற்கொலைப்படையினர் தங்கள் உடலில் கட்டியிருந்த வெடி குண்டை வெடிக்கச் செய்ததில் மேயர் அப்துல் மாலிக் மற்றும் இளம் பெண் ஒருவர் உட்பட 11 பேர் பலியாயினர். 36 பேர் படுகாயமடைந்தனர். இதில் 9 பேரின் நிலைமை கவலைக்கிடமாகவுள்ளது.

தலிபான்களின் நண்பராக இருந்த மேஜர்



குடி மக்களைக்கொண்ட எதிர்ப்புப் படையை இவர் உருவாக்கியுள்ளார். எனவே இவரை ஒழித்துக்கட்ட தலிபான்கள் 5 முறை முயன்றனர்.

பகீர்த்துக்காக மட்டானி கால்நடை சந்தைக்கு வந்த மாலிக் காரில் இருந்து இறங்கியதும் தற்கொலைப்படை யினர் குண்டை வெடிக்கச் செய்தனர். இச் சம்பவத்தில் எட்டுக்காரர்கள் மற்றும் கடைகள் சில சேதமடைந்தன. தடையங்களை சேகரிப்பதற்காக பொலிஸார் இந்தப் பகுதியில் மக்கள் நமமாட்டத்தை தடை செய்துள்ளனர்.

மாலிக்கின் உயிருக்கு அச்சுறுத்தல் இருந்ததால் அவரது வீட்டுக்கு பொலிஸ் பாதுகாப்பு போடப்பட்டிருந்தது. ஆனால் நேற்று முன்தினம் அவர் பொலிஸ் உதவி இல்லாமல் தனியாக வந்திருந்தமை குறிப்பிடத்தக்கது. (6)

இந்தோனேசியாவில் பூகம்பம்; கட்டட கிடிபாடுகளில் சிக்கி இருவர் பலி

40 இற்கும் மேற்பட்டோர் காயம்

இந்தோனேசியா நாட்டை நிலநடுக்கம் பாதபாடுபடுத்தி வருகிறது. கடந்த சில மாதங்களில் சுமார் 10 தடவை பயங்கர நிலநடுக்கம் ஏற்பட்டுள்ளது.

கடந்த செப்டெம்பர் மாதம் 7.6, 7.3 ரிக்டர் அளவு கோலில் 2 தடவை பயங்கர நிலநடுக்கம் ஏற்பட்டது. அதில் ஆயிரத்துக்கும் மேற்பட்ட மக்கள் பலியானார்கள்.

இந்த நிலையில் இந்தோனேசியாவில் நேற்று அதிகாலை 4 மணியளவில் பயங்கர நிலநடுக்கம் ஏற்பட்டது. இந்தோனேசியாவின் கிழக்கு பகுதியில் உள்ள சம்பவா என்ற தீவு அருகில் கடலுக்கு அடியில் இந்த நிலநடுக்கம் மையம் கொண்டிருந்தது. ரிக்டர் அளவு கோலில் 6.7 என்ற அளவுக்கு இந்த நிலநடுக்கம் இருந்தது.

கடலுக்குள் 11 மைல் ஆழத்தில் நிலநடுக்

கப் புள்ளி இருந்தது. இதனால் சம்பவா தீவு புரட்டி போட்டது போல குலுங்கியது. நிலநடுக்கம் ஏற்பட்ட போது மக்கள் அயர்ந்து தூங்கிக்கொண்டிருந்தனர். வீடுகள் குலுங்கியதும் அவர்கள் அலறியடித்தப்படி தெருக்களில் ஓடினார்கள்.

நிலநடுக்கம் 3 தடவை விட்டு விட்டு ஏற்பட்டு குலுக்கியது. இதில் 50 க்கும் மேற்பட்ட வீடுகள் இடிந்தன. பள்ளிக்கூடங்கள் மருத்துவமனைகளும் பாதிப்புக்குள்ளாயின.

கட்டட இடிபாடுகளில் சிக்கி 2 பேர் பலியானார்கள். 40 இற்கும் மேற்பட்டவர்கள் காயம் அடைந்தனர். குறிப்பாக மீமா நகரில் பலர் காயம் அடைந்தனர். அந்த நகரம் மக்கள் பீதியில் உறைந்துள்ளனர். மீட்புபணிகள் வேகமாக நடந்து வருகின்றன. (6)

சினிமாவில் நடிப்பது சொரினாவின் விருப்பம்



அமெரிக்காவைச் சேர்ந்த பிரபல டென்னிஸ் வீராங்கனை சொரினா வில்லியம்ஸ் பல்வேறு கிராண்ட் சிலாம்புப் பட்டங்களை வென்றுள்ள அவர் தற்போது முதல் நிலை வீராங்கனையாக திகழ்கிறார்.

டென்னிஸ் போட்டியில் இருந்து ஓய்வு பெற்ற பின்னர் சினிமாவில் நடிக்க சொரினா வில்லியம்ஸ் முடிவு செய்துள்ளார். இது தொடர்பாக அவர் கூறியதாவது.

2005ஆம் ஆண்டு நான் டெலிவிஷன் தொடரில் நடித்தேன். டென்னிஸ் போட்டியில் இருந்து ஓய்வு பெற்ற பின்னர் சினிமாவில் பிரவேசம் ஆவேன். நடிப்பது எனக்கு உண்மையிலேயே மகிழ்ச்சியை அளிக்கும். கேமரா முன்பு நிற்பதை விரும்புகிறேன்.

அக்சன் நடிக்க ஆக வேண்டும் என்பதுதான் எனது விருப்பம். உடைப்பது, வேகமாக ஓடுவதை விரும்புகிறேன். இவ்வாறு அவர் கூறியுள்ளார்.

மும்பையில் இலங். அணி பயிற்சிப் போட்டி நடைபெற்றது



இந்தியாவுக்கு எதிரான டெஸ்ட் தொடரில் பங்கேற்க உள்ள சங்கக்கார தலைமையிலான இலங்கை அணியினர் மும்பை சென்றனர்.



இந்தோனேஷியாவில் நடந்த பாலி ஓபன் டென்னிஸ் தொடரில் சம்பியன்ஸ் பட்டம் வென்ற பிரான்ஸின் அரவனே ரேசாய்

முதல் 15 நிமிடங்களிலேயே தோல்வி அடைந்து விட்டோம்

முன்னணி வீரர்கள் மீது தோனி பாய்ச்சல்

கவுகாத்தியில் நடந்த 6-வது ஒரு நாள் போட்டியில் முதல் 15 நிமிடங்களிலேயே இந்திய அணியின் தோல்வி உறுதியாகி விட்டதாக அணித் தலைவர் தோனி தெரிவித்தார்.

இப் போட்டிக்குப் பின்னர் இந்திய அணித் தலைவர் கருத்துத் தெரிவிக்கையில்,

நாணயச் சுழற்சியில் ஜெயிக்கும் போதே முதல் அரை மணி நேரம்தான் நமக்கு மிகவும் முக்கியம் என்று சொல்லியிருந்தேன். அவற்றைச் சமாளித்திருந்தால் நல்ல ஓட்ட எண்ணிக்கையைப் பெற்றிருக்கலாம்.

ஆனால் முதல் 15 நிமிடத்திற்குள்ளேயே எல்லாம் முடிந்துபோய் விட்டது. தொடக்கத்திலேயே விக்கெட்டுக்களையிழந்த பின்னர் சரி விலிருந்து மீள முடியவில்லை.

ஒரு கட்டத்தில் 150 ஓட்டங்களை எடுப்பதே கடினம் என்று நினைத்தேன். ஆனால் அதிர்ஷ்டவசமாக அதனைக் கடந்து விட்டோம். இருப்பினும் 50-55 ஓட்டங்கள் குறைவாக எடுத்து விட்டோம்.

இந்த ஆடுகளத்தில் பந்தில் கொஞ்சம் சுழற்சியிருந்தது. ஆனால் ஓட்டுமொத்தத்

தில் அவுஸ்திரேலியாவின் பந்து வீச்சு உண்மையிலேயே அபாரமாக இருந்தது.

இங்குள்ள சூழலுக்கு நாங்களும் 2-வது துடுப்பாட்டம் செய்திருக்கலாம். ஆனால் அதன் பின்னர் சுழல்பந்து வீச்சாளர்களுக்குக் கடினமாகி விடும்.

மொகாலி மற்றும் அதனைத் தொடர்ந்து ஐதராபாத்தில் நடந்த ஆட்டங்களில் நாங்கள் வெற்றி பெற்றிருக்க வேண்டும். ஆனால் இரு ஆட்டத்திலும் அவுஸ்திரேலியா வெற்றியைப் பறித்து விட்டது.


களத்தில் செய்த சில தவறுகளால் இந்த ஆட்டங்களில் தோற்று விட்டோம். நமது அணியில் தொடர்ந்து சீரான துடுப்பாட்டம் இல்லை. பெரும்பாலான துடுப்பாட்ட வீரர்கள் ஒரே நேரத்தில் தங்களது சிறந்த பங்களிப்பை அளிக்கவில்லை.

இந்த ஆட்டத்தில் ஆரம்பத் துடுப்பாட்ட வீரர்கள் சிறப்பாக ஆடவில்லை. நடுத்தர வரிசையிலும் கைகொடுக்கவில்லை. சீரற்ற துடுப்பாட்டத்தால் தொடரை இழந்து விட்டோம். இவ்வாறு தோனி கூறினார்.

பொன்டிங் கருத்து

அவுஸ்திரேலிய அணித் தலைவர் ரிக்கி பொன்டிங் கூறுகையில், இந்தியாவில் நாங்கள் நிறைய தொடர்களை வென்றிருக்கின்றோம். ஆனால் பல வீரர்கள் காயமடைந்துள்ள நிலையில் இளம் மற்றும் அனுபவம் இல்லாத வீரர்களைக் கொண்டு இந்தத் தொடரை வென்றிருப்பது உண்மையிலேயே ஸ்பெஷல்தான்.

எல்லாப் பெருமையும் அவர்களையே சாரும். நான் பங்கேற்று வெற்றி பெற்ற சம்பியன்ஸ் கோப்பை, உலகக் கோப்பையைப் போன்று இந்தத் தொடரையும் சிறப்பு வாய்



ந்த வெற்றியாகக் கருதுகின்றேன்.

இந்த வெற்றி எனக்கு முழுத் திருப்தி அளிக்கின்றது. இந்தத் தொடரிலிருந்து நிறைய நல்ல விடயங்களை அவுஸ்திரேலியாவுக்குக் கொண்டு செல்வோம்.

காலையில் உள்ள சூழலுக்கு நாங்கள் நாணயச் சுழற்சியில் ஜெயித்திருந்தாலும் முதலில் துடுப்பாட்டத்தைத்தான் தேர்வு செய்திருப்போம். இந்திய அணியில் 27 ஓட்டங்களுக்குள் 5 விக்கெட்டுக்களை வீழ்த்துவோம் என்று நாங்கள் நினைக்கவில்லை.

எங்களது பந்து வீச்சாளர்கள் தங்கள் பணியை அற்புதமாகச் செய்தனர். புதிய பந்தில் சிறப்பாகச் செயற்பட்டனர். எங்களுக்கு எதிராகச் சேவாக் இந்தத் தொடரில் அதிக ஓட்டங்கள் குவிக்கவில்லை.

இந்த வகையில் நாங்கள் கொஞ்சம் அதிர்ஷ்டசாலிகள் என்றே நினைக்கின்றேன் என்றார்.

இந்திய மண்ணில் சாதிப்போம் இலங். அணித் தலைவர் சவால்

(புதுடில்லி)

நான்கு வருடங்களின் பின்னர் இந்தியாவுக்கு சுற்றுலா மேற்கொண்டுள்ள தமது அணி புதிய சாதனை படைக்கக் காத்திருப்பதாக இலங்கை அணியின் தலைவர் குமார் சங்கக்கார தெரிவித்துள்ளார்.

இலங்கை அணி இந்தியாவுடன் 3 டெஸ்ட் போட்டிகளில் விளையாட உள்ளதோடு 2 இருபது-20 ஓவர் கொண்ட போட்டிகளிலும் 5 ஒரு நாள் சர்வதேச போட்டிகளிலும் விளையாட உள்ளது.

இந்தியாவில் கடந்த 1982ஆம் ஆண்டிலிருந்து விளையாடிய 14 டெஸ்ட் போட்டிகளில் இலங்கை அணி வெற்றிபெறவில்லை. இருப்பினும் இம் முறை மகேந்திரசிங் தோனி தலைமையிலான அனுபவம் வாய்ந்த இந்திய அணியின் சாதனையை முறியடிக்க நாங்கள் அழுத்தத்தை கொடுப்போம்.

ஏற்கனவே அவுஸ்திரேலியாவிடம் தோல்வியை தழுவி யுள்ள இந்திய அணிக்கு நாங்கள் எமது சிறந்த துடுப்பாட்டத்தின் மூலம் மீண்டும் தோல்வி அடைய செய்வோம்.

நாங்கள் கடந்தகால வரலாற்றை நினைத்து



துக்கப்படவில்லை. மாறாக இங்கு நாங்கள் சந்தோசமாகவும், ஆறுதலாகவும் உள்ளோம். எங்களின் முயற்சியால் இந்திய அணிக்கு சரியான போட்டியைக் கொடுப்போம்.

இது சாத்தியமான விடயமாகும். இந்தியாவின் சாதனையை உடைக்க எம்மால் முடிந்த அனைத்து விதமான நுட்பங்களையும் பயன்படுத்தி கொள்வோம் என இலங்கை அணித்தலைவர் சங்கக்கார குறிப்பிட்டார்.



கொக்குவில் இந்துக் கல்லூரி விளையாட்டு மைதான பார்வையாளர் அரங்கு அடிக்கல் நாட்டு விழா கடந்த முதலாம் திகதி இடம்பெற்றது. இந் நிகழ்வில் பார்வையாளர் அரங்கை நிர்மாணித்துக் கொடுக்கும் மாணிக்கம் சுப்பிரமணியம், திருமதி மாலதி சுப்பிரமணியம் ஆகியோர், பாடசாலை அதிபர் அ. அகிலதாஸ், பாடசாலை அபிவிருத்திச் சங்கச் செயலாளர் இ. செல்வநாதன் மற்றும் குழுவினரால் அழைத்துச் செல்லப்படுவதை முதலாவது படத்திலும் அடிக்கல்லினை மாணிக்கம் சுப்பிரமணியம் நாட்டுவதை 2-வது படத்திலும் காணலாம்.

பண்ணாகத்தில்

டயலொக் கோபுரம்

பண்ணாகத்தில் டயலொக் நிறுவனத்தின் புதிய பரிவர்த்தனைக் கோபுரம் ஒன்று நேற்று முதல் செயற்பட தொடங்கியுள்ளது. இதன் மூலம் டயலொக் சி.டி.எம்.ஏ மற்றும் கையடக்கத் தொலைபேசிகள் சீராக செயற்படத் தொடர்புக் கிபுள் ளதாக மக்கள் மகிழ்ச்சி தெரிவித்தனர். (சு)

இலம். - அலம். உடம்புக்கை

சட்டவிரோதமான முறையில் ஆட்கடத் தல்கள் இடம்பெறுவதை தடுப்பதற்கு இலங்கையும், அலஸ்திரேலியாவும் விசேஷ ஒப்பந்த மொன்றில் கைச்சாத்திட்டுள்ளன. தற்போது இலங்கைக்கு விஜயம் செய்துள்ள அலஸ்திரேலிய வெளிவிவகார அமைச்சர் ஸ்டீபன் ஸ்மித்திற்கும், வெளிவிவகார அமைச்சர் ரோஹித போகொல்லாகமவிற்கும் இடையில் இந்த ஒப்பந்தம் கைச்சாத்திட்டுள்ளது. (சு-5)

செம்மொழி மாநாட்டில் பம்...

நோக்கம் கற்பிக்கப்பட்டாலும் நான் கவலைப்படவில்லை.

இந்த மாநாடு குறித்து முதல்வர் கருணாநிதி அறிவித்த போது நான் இலங்கை தமிழர் துயரம் குறித்து உரிய கவனம் செலுத்த வேண்டும் என அவருக்கு கோரிக்கை விடுத்தேன்.

உலகத் தமிழ் மாநாடு என்ற பெயரை உலக தமிழ் செம்மொழி மாநாடு என்று முதல்வர் கருணாநிதி பெயர் மாற்றி அறிவித்த போது இலங்கைத் தமிழர் துயரம் குறித்து குறிப்பிட்டிருந்தார்.

முதல்வர்கருணாநிதி இலங்கைத் தமிழர் பிரச்சினையில் உறுதியான நிலைப்பாட்டை கொண்டிருக்கவில்லை என்ற எனது கருத்தில் எந்த மாற்றமும் இல்லை. ஆனால் உலகத் தமிழ் செம்மொழி மாநாட்டைப் புறக்கணிப்பதன்

ரணில் விக்கிர...

ஆகியோரை சந்திக்கப் போவதாக தெரிவித்துள்ளார்.

இலங்கையின் மகிந்த ராஜபக்ஷ அரசாங்கத்தின் மீது அதிருப்தியற்ற நிலையில் அந்த அரசாங்கத்தை மாற்றும் முயற்சிக்கு பூதூடில்லிநிர்வாகம் ஆதரவு தெரிவித்துள்ளதாக தகவல்கள் வெளியாகியுள்ளன.

இதன் அடிப்படையிலேயே ரணில் விக்கிரமசிங்கவுக்கான உத்தியோகப் பற்றற்ற அழைப்பு விடுக்கப்பட்டுள்ளதாக தகவல்கள் வெளியாகியுள்ளன.

மஹிந்தவின் அரசாங்கம், இந்தியாவுக்கு ஆதரவாக செயற்படுவதாகக் காட்டிக் கொண்டு சீனாவிடமும் அதிக செல்வாக்கை பெற்றுக் கொண்டதாக இந்தியா சந்தேகிக்கின்றது. எனவே தான் ரணில் விக்கிரமசிங்காவின் ஐக்கிய தேசியக் கட்சி ஆட்சியை இந்தியா விரும்புவதாக தெரிவிக்கப்படுகிறது. (சு-5)

மானிப்பாய் இந்துக்கல்லூரி அணிமையோ கிண்ணத்தை சவீகரித்தது

(யாழ்ப்பாணம்)

இலங்கை உதைபந்தாட்டசங்கத்தின் ஏற்பாட்டில் மையோ கிண்ணத்துக்கான உதைபந்தாட்டப் போட்டியில் மானிப்பாய் இந்துக்கல்லூரி அணி சம்பியனானது.

அகில இலங்கை பாடசாலை அணிகளுக்கிடையில் நடைபெற்ற உதை பந்தாட்டப் போட்டியின் இறுதிப்போட்டி நேற்று கொழும்பு ஹென்றி பரடைஸ் பாக் மைதானத்தில் நடைபெற்றது.

இவ் இறுதிப்போட்டியில் கல்முனை சாஹிராக் கல்லூரியை எதிர்த்து மானிப்பாய் இந்துக்கல்லூரி அணி மோதியது.

பரபரப்பாக ஆரம்பமான இப்போட்டியின்

சிறிது நேரத்தில் கல்முனை சாஹிராக் கல்லூரி அணி வீரர் முதலாவது கோலை அடித்தார். அதன் பின் மானிப்பாய் இந்துக்கல்லூரி மாணவன் நிரோசன் ஒரு கோலை போட்டு முதல் அரை நேர ஆட்டத்தை சமப்படுத்தினார்.

தொடர்ந்து இடைநேரத்துக்குப்பின் இரு அணிகளும் கடுமையாகப் போராடிய போதும் கோல் எதனையும் அடிக்கவில்லை. போட்டி நேர முடிவில் 1:1 என்ற சமநிலையில் இரு அணிகளும் இருந்ததால் தண்டனை உதை வழங்கப்பட்டது.

இதில் மானிப்பாய் இந்துக்கல்லூரி அணி 4:3 என்ற கணக்கில் கோல் அடித்து கிண்ணத்தை சவீகரித்தது. (சு)

நாடாளுமன்ற அமர்வுகளை...

எதிர்வரும் 15ஆம் திகதி ஜனாதிபதித் தேர்தல்கள் குறித்து அறிவிக்கப்பட உள்ளது. இந்நிலையில் ஜனாதிபதித் தேர்தல் நிறைவடைந்ததன் பின்னர் அடுத்த வரும் நாடாளுமன்ற அமர்வுகள் வழமை போன்று நடத்த திட்டமிட்டுள்ளதாகவும் கூறப்பட்டது.

அரசியல் சாசனத்தின் அடிப்படையில் எந்தவொரு நேரத்திலும் நாடாளுமன்றத்தை ஒத்தி வைப்பதற்கு ஜனாதிபதிக்கு அதிகாரம் உண்டு என்றும் கூறப்படுகின்றது.

இவ்வருடத்தில் கடந்த மே மாதமும் நாடாளுமன்ற அமர்வுகள் ஒத்தி வைக்கப்பட்டு புலிகளுடனான போர் முடிபடைந்து வெற்றியை அறிவிக்கும் பொருட்டு ஜனாதிபதி சபை அமர்வுகளை ஆரம்பித்து வைத்திருந்தார் என்பதும் குறிப்பிடத்தக்கது.

நாடாளுமன்றம் ஒத்தி வைக்கப்பட உள்ளதாகத் தமக்கும் தகவல்கள் கிடைக்கப்பெற்றுள்ளதாக எதிர்க்கட்சியினர் அறிவித்துள்ளனர்.

இது குறித்து எதிர்க்கட்சியின் பிரதம கொறடா ஜோசப் மைக்கல் பெரேராவிடம் கேட்டபோது,

இது உண்மையான அன்பு எனக்குத் தெரியாது. எனினும் இவ்வாறு சபை அமர்வுகளை ஒத்திவைக்க ஜனாதிபதிக்கு உரிமை உண்டு. இந்

நிலையில் எம்மால் எதுவும் செய்ய முடியாதுள்ளது என்றார்.

நாடாளுமன்றம் ஒத்தி வைக்கப்பட உள்ளமை தொடர்பில் கட்சித் தலைவர்களுக்கு இதுவரையில் உத்தியோகபூர்வமாக அறிவிக்கப்படவில்லை எனவும் அவர் குறிப்பிட்டுள்ளார். (சு-5)

ஜனாதிபதியின்...

கணக்கறிக்கையை நாடாளுமன்றத்தில் சமர்ப்பித்துள்ளது.

அதன் பிரகாரம் ஜனாதிபதியின் செலவீடுகள் ஆய் ரத்து 400 மில்லியன் ரூபாய்கள். அதன் பொருள் என்னவெனில் ஒரு நாளைக்கு ஜனாதிபதியின் செலவீடுகள் 19.1 மில்லியன் ரூபாய்களாகும்.

ஆனால் சில அமைச்சர்களுக்கு பல மாதங்களாக நிதி ஒதுக்கீடுகள் வழங்கப்படவில்லை.

போர் நிறைவு பெற்றுள்ளதால் 2010 ஆம் ஆண்டுக்கான வரவு செலவுத்திட்டத்தில் தமக்கு பல சலுகைகளும், வரிக் குறைப்புக்களும் கிடைக்கும் என மக்கள் எதிர்பார்த்தனர். ஆனால் அது கிடைக்க வில்லை என தெரிவித்துள்ளார். (சு-5)

த.தே.க. உறுப்பினர்கள்...

அங்கம் வகித்து ஜ.தே.கவில் போட்டியிட்ட பிரதேச சபை உறுப்பினர்கள் சிலரும் கட்சி விலகியோரில் அடங்குவர்.

எதிர்க்கட்சிகளில் இருந்து கொண்டு தமது மக்களுக்கு சேவை செய்ய முடியாதென்றும் நாட்டை அபிவிருத்தி பாதையில் இட்டுச் செல்லும் ஜனாதிபதியின் கரங்களை பலப்

படுத்துவதற்காகவே தாம் சுதந்திரக் கட்சியில் இணைவதாகவும் சுதந்திரக்கட்சியில் இணைந்து கொண்ட பிரதேச சபை உறுப்பினர்கள் தெரிவித்தனர். இந் நிகழ்வில் அமைச்சர்களான சசில் பிரேமஜயந்த, விநாயகமூர்த்தி புரளிதரன் ஆகியோருடன் இன்னும் சில சிரேஷ்ட உறுப்பினர்கள் கலந்து கொண்டுள்ளனர். (சு-5)

சரத் பொன்சேகா ஜனாதிபதி...

எதிர்க் கட்சித் தலைவரின் தனிப்பட்ட நண்பராவார். ரணில் நேற்று முன்தினம் வெளிநாடு செல்ல முன்னர் இந்தத் தகவலை அந்த நபர் வழங்கியுள்ளார்.

தன்னுடன் எவ்வாறான மோதல்கள் இருந்த போதிலும் சரத் பொன்சேகாவிற்கு இராணுவ அரசாங்கமொன்றை அமைக்க இடமளிக்க வேண்டாம் என ஜனாதிபதி இடைத்தரகர் மூலம் ரணில் விக்கிரமசிங்கவிற்கு அறிவித்துள்ளார். இந்திய விஜயத்தை முடித்துக் கொண்டு

எதிர்க்கட்சித் தலைவர் நாடு திரும்பியதும் இது குறித்து பேச்சுவார்த்தை நடத்தும் எதிர்பார்ப்பில் இருப்பதாகவும் ஜனாதிபதி அறிவித்துள்ளார்.

தற்போது நாட்டில் அமுல்படுத்தப்படுவது கொலைக்கார, சர்வாதிகார நிர்வாகம் இல்லையா என ஜனாதிபதியின் தகவலை தெரிவித்த நண்பரிடம் தெரிவித்திருக்கும் எதிர்க்கட்சித் தலைவர், ஜனாதிபதி யுடன் பேச்சுவார்த்தை நடத்தும் அழைப்பையும் நிராகரிக்கவில்லை எனவும் தெரிவிக்கப்பட்டுள்ளது. (சு-5)

அடைக்கலநாதன் எம்.பி.பிடம்...

இந்தியாவிலும் தங்கியிருந்த நாடாளுமன்ற உறுப்பினர் செல்வம் அடைக்கலநாதன் கடந்தபுதன் கிழமை இந்தியாவி லிருந்து நாடு திரும்பியிருந்தார்.

கடந்த வியாழக்கிழமை மற்றும் வெள்ளி ஆகிய நாட்களில் சுமார் 20 மணித்தியாலத் திற்கு மேல் பயங்கரவாத தடுப்பு பிரிவு தலைமையகத்தில் விசாரணைக்கு உட்படுத்தப்பட்டு வாக்கு மூலமும் புதிவு செய்யப்பட்டது. வெள்ளிக்கிழமை இரவு 9.00 மணிக்கு

2ஆம் நாள் விசாரணை முடிந்த பின்பு மறு நாள் சமூகமளிக்குமாறு தெரிவிக்கப்பட்டிருந்தது.

மறு நாள் சனிக்கிழமை விசாரணைக் காக அங்கு சென்றிருந்த போது அன்றைய தினம் விசாரணை நடைபெறாத நிலையில் மீண்டும் அழைக்கும் போது சமூகமளிக்கு மாறு தெரிவிக்கப் பட்டிருந்ததாக தமிழ் தேசியக் கூட்டமைப்பு தகவல்கள் மூலம் அறிய முடிகின்றது. (சு-5)

தென்னிலங்கையில் பயம்...

இச்சந்திப்பிலேயே அவர் மேற்கண்டவாறு குறிப்பிட்டார். அவர் மேலும் கூறுகையில், யாழ்ப்பாண மக்களின் நிலைகள் தொடர்பில் ஆராய்ந்து தென்னிலங்கை மக்களிடம் தெரிவிப்பதற்காக நான் இங்கு வந்தேன்.

அத்துடன் நீண்ட காலமாக எனக்கு தமிழ் மக்களுடன் நல்ல உறவு இருக்கின்றது. அதுவும் தற்போது நாட்டில் போர் முடிபடைந்துள்ள நிலையில் ஜனநாயகமான நாடாக இலங்கை மாறியுள்ளது.

எனவே விரைவில் தமிழ் மக்களுக்கு அரசியல் தீர்வொன்றை வழங்க ஜனாதிபதி மகிந்த ராஜபக்ஷ நடவடிக்கை முன்னெடுத்து வருகிறார்.

இம் முயற்சிக்கு ஜனாதிபதியின் ஆலோசகராகவும் நண்பராகவும் இருக்கும் நான் பல வேறு ஆலோசனைகளை தமிழ் மக்களுக்காக வழங்கி வருகின்றேன்.

வடக்கு, கிழக்கில் தினம் பாதுகாப்புக் கெடுபிடிகள் அடுத்த இரண்டு மாதங்களில் தளர்த்தப்படுவன எதிர்பார்க்கிறேன். குறிப்பாக யாழ்ப்பாணத்தில் நடைமுறை

யிலுள்ள பயண பாதுகாப்பு அனுமதி பெறும் நடவடிக்கை இன்னும் இரண்டு மாதங்களில் நீக்கப்படும்.

தற்போதே நீக்குவதற்கு ஜனாதிபதி மகிந்த ராஜபக்ஷ முயற்சி எடுத்தபோதும் இராணுவத்திலுள்ள எதிர்த்தரப்பினர் அதற்கு இடமளிக்கவில்லை.

எனினும் இரண்டு மாதங்களில் ஒரு ஜனநாயக அரசியல் சூழ்நிலை பலமடையும் போது பாதுகாப்பு கெடுபிடிகளெல்லாம் தளர்வடையும் என ஜனாதிபதியின் ஆலோசகர் வாசுதேச நானையக்கார குறிப்பிட்டார்.

அப்போது மீண்டும் பயங்கரவாதம் நாட்டில் உருவாகுமா என கேள்வியுழப்பிய போது பதிலளித்த வாசுதேவ நானையக்கார, நாட்டில் பயங்கரவாதம் உருவாகுமானால் அது விரைவில் தென்னிலங்கையில் தான் நடக்கும்.

சரத் பொன்சேகா ஜனாதிபதித் தேர்தலில் களமிறங்குவார் எனில் அது நடக்குமென அவர் குறிப்பிட்டார். அத்துடன் விடுதலைப் புலிகள் வேறுபாடுகளில் உருவாகும் வாய்ப்பும் உண்டு எனவும் அவர் குறிப்பிட்டார். (சு-5)

தொழிற் பயிற்சிகள்

எங்கள் நிறுவனத்தில் தொழிற்கல்விகளை பயில்வதன் மூலம் உங்கள் எதிர்காலத்தை வளமாக்குங்கள்

- ★ நேடியோ, ரெலிவிசன், வீடியோ டெக் ரிப்பீயரிங்
- ★ நேடியோ
- ★ ரெலிவிசன்
- ★ Mobile Phone Repairing
- ★ Hard ware
- ★ Soft ware
- ★ ஏயார் கொண்டிசனீங்
- ★ சகல குளிர்சாதனங்களும் திருத்தும் முறை பயிற்சியளிக்கப்படும்.
- ★ எலக்ட்ரீக்கல் வயரிங் , ரீவைண்டிங்
- ★ Diploma in computer Hard ware Engineering
- ★ மோட்டார் சைக்கிள் மெக்கானிசம்
- ★ நீர் இறைக்கும் இயந்திரம், மோட்டார் சைக்கிள் திருத்தும் முறை பயிற்சியளிக்கப்படும்.

பயிற்சியில் சேரவிரும்புவோர் 15.11.2009 முன் விண்ணப்பத்தை பெற்று விண்ணப்பிக்கவும் குறிப்பு: நவம்பரி மாதத்தில் இருந்து விடுவிக்கப்படவர்களிற்கு எந்த வித கட்டணமும் அறிவிடப்படமாட்டாது.

JAFFNA TECHNICAL INSTITUTE

No.45, மணிக்கூட்டு வீதி(பெருமாள் கோவில் முன் வீதி), யாழ்ப்பாணம். T.P:- 0718561654

கிளை: NEW ASIAN CENTER 56/15, ஸ்ரான்ஸ் வீதி, யாழ்ப்பாணம். T.P:- 0779254078

ஒவ்வொரு பயிற்சிக்கும் 20 மாணவர்கள் மட்டும் அனுமதிக்கப்படும்.

பாராட்டி வாழ்த்துகிறோம்

04.11.2009 புதன்கிழமை கொழும்பு பண்டார நாயக்க குரகார்த்த சர்வதேச மாநாட்டு மண்டலத்தில் நடைபெற்ற உயர் தொழில் நுட்ப நிறுவனத்தின் 60ஆவது பட்டமளிப்பு விழாவில் உயர் தேசிய கணக்கியல் ஸ்ரீமாமா பட்டம் பெற்ற எமது நண்பன்

சிவபாதம் சுரேந்திரா (HNDA)

அவர்களை பாராட்டி வாழ்த்துவதுடன் மேலும் பல பட்டங்களைப் பெற்று சிறப்பில் வாழ வாழ்த்துகிறோம்.

வாழ்த்துவோர் பொலிகை நண்பர்கள்:

K.காண்டேயன் S.சிவவாசன் R.ரகுமம் T.ரங்கித்

(சு-3692)

இப்பத்திரிகை வலம்புரி அன்.கோஸ்தாபனத்தாரால் இல.3,2 ஆம் ஒழுங்கை, பிறவண் நோடீ, யாழ்ப்பாணம் என்னும் முகவரியிலுள்ள அவர்களது அச்சகத்தில் 10.11.2009 இல் அச்சிட்டு வெளியிடப்பட்டது.